



శ్లో. వ్యాసం వసిష్ఠనస్తారం శక్తేః పాత్ర మకల్మషమ్,
పరాశరాత్మజం వందే శుకతాతం తపోనిధిమ్.

శ్రీపరమేశ్వరుండు నిజమాయావిజృంభిత మైనయీశరాచరజగంబున లోకానుగ్రహకాంక్షం బూని దుష్టనిగ్రహశిష్టపరిపాలనంబులకై యయాత్ర కాలంబుల నవతరించి యొక్కొక్కమహాకార్య మొనరించుచుండు ననుటకు మనము వినుచున్న రామకృష్ణాద్యవతారములే ప్రమాణము. ఆభగవదవతారపూరుషుల పావనచరిత్రములు తాత్కాలికమనోరంజకములై యంతరింపకుండగ వానిని శాశ్వతంబుగ జీవింపఁ జేసిన త్రికాలనేత్ర లగుచుహర్షులు గూడ లోకహితార్థంబుగ నుదయించినభగవదంశసంభూతు లగుమహాపురుషులే యనుట యంతయు నిక్కము. నారాయణకారమే యొనరింపక పోయి లేని శ్రీరామాదులయుదంతములు దెలిసికొని యానందించుట గాదు గదా? వారినామములైన నుచ్చరించుట మనకు సాధ్య మగునా? ఆహా! భగవంతునియవతారములు గృత్యములు గూడ దేనికి వశ్యములై నుతి కెక్కుచుండెనో యట్టికవితామతల్లి నాగూనివయైనవరమాత్మకలయే యనుటకంటె దానిమహాశక్తి నేమని పొగడఁ దగును? దీనిని బ్రశంసించురాజతరంగిణిలోనియీక్రిందికల్పనావాక్యములయర్థ మిట్లున్నది. 'రమ్యనిర్దానమర్థు లగుకవిబ్రహ్మలు గాక గతించినకాలమును జృప్తిగోచరంబుగావింప నింక నెవ్వఁడు సమర్థుఁ డగును? దేనియనుగ్రహము లేక సకలభూతల మేలినచక్రవర్తులు గూడ స్మరణకు రాఁజాలరో యట్టికవికృత్యమునకు నమస్కరించెదను. ఓయన్నా! సత్కవికృత్యమా! నీదయ లేనికారణంబున సకలైశ్వర్యంబుల ననుభవించినవారే యైనను బెక్కండు రాజులు పట్టినట్లే లోకమునకుఁ దెలియకుండగఁ బోయిరి. నిన్నే మని నుతింతును? నీవు లేనిచో జగ మంతయు సంధాపియమే.'

ఈ ప్రసంగమున రామకృష్ణాదులు నిజముగా నవతరించిరా? రామాయణ భారతాదికథలు సత్యము లగునా? యనువిషయ మాస్తికబుద్ధి గలవారలకుఁ జర్చనీయము గాదు. ఇక నేమన 'రామధర్మరాజాదులవలె బ్రసరింపఁ దగునుగాని రావణదుర్యోధనాదులవలె గా' దనునది మొదలుగాఁ బలువిధముల సీతిభక్తిజ్ఞానవైరాగ్యములను బోధించునమృతాకావ్యములలోని విషయమే చునకు గ్రాహ్య మని సంతసింపనగును. అట్టివానిలో నేనిని బఠించునపుడు గాని వినునపుడు గాని తిత్తన్నాయకులచరిత్రములు కన్నులకుఁ గట్టినట్లుగా నుండి మనస్సు

శ్రీకృష్ణదేవరాయలయొక్క బొమ్మగలఅంబేంకి

మొత్తము ముద్రాపత్రము. పరిచయము.

నకుఁ దన్మయత్వము గలిగించునో యట్టిమహాగ్రంథములు రచించి లోకంబునకు మహాపాపకార మొనరించినమహానుభావు లనేకులు గలరు గాని వారిలో నెల్ల వేదములకుఁ దరువాత నూతనకవితాన్మృష్టి నొనర్చినయాద్యకవి బ్రహ్మ యగువాల్మీకి మహర్షియు దానిం బెంచి పోషించిననారాయణాపరావతారుఁ డగు వ్యాసమహర్షియు లోకంబునకు జ్ఞానసేత్రం బొసంగినభగవత్పాదు లనుటకు వారికిని వారికృతి నాయకులకునుబదులుగా వారిరామాయణభారతభాగవతము లిక్కాలమునఁగూడ మనదేశంబున నెల్ల యెడల నవిచ్ఛిన్నముగా భక్తిశ్రద్ధలతోఁ బూజింపఁబడుచుండు టయే ప్రమాణము. మఱియుఁ దమరచనలయందు సత్యవిశ్వాసమును గలిగించి లోకమును దరింపఁజేయుటకో యనఁ గుశలవపోషణరూపంబున శ్రీరామునితోఁ దనకు సంబంధము గలిగించినొని వాల్మీకి వర్ణించినరామాయణకథయు, దాను గౌరవ వంశమంతరింపకుండఁగ నిలిపినట్లే కాక కథతోఁ దన కామూల్యముగా సంబంధము దెల్పికొని వ్యాసుండు వర్ణించిన శ్రీకృష్ణవిలాసరూపం బగుభారతకథయు, నే మహాత్మ్యము లేకయే పెక్కువేలసంవత్సరములనుండి యాసేతుపిమాచలంబును గలభారతీయులహృదయములనే కాక ఖండాంతరవాసులచిత్తములను గూడ రంజింపఁజేయ నమర్థము లగునా? ఈప్రసంగంబున మరల వాల్మీకిరఘువీరులును వ్యాస వాసుదేవులును సమకాలికులూ యని సంశయించుటచేఁ గాని చర్చించుటచేఁగాని యిసుమంతయుఁ బ్రయోజనంబు లే దనియు నైహికాముష్మికసుఖప్రదంబు లైన యాకథలను బ్రమాణబుద్ధితోఁ బఠించి వానివలనఁ జెందఁ దగినశ్రేయస్సు నొందుటయే జన్మనాఫల్యమనియుఁ దలంపనగును. అందుః—

— మ హా భా ర త ప్ర శం స. —

ఏయది నారాయణకథ యని విఖ్యాతిఁ జెందెనో దేనిని బంచమవేద మని యార్యులు బ్రశంసించిరో దేనిచే బ్రహ్మజ్ఞానువులు సంసారసాగరముఁ దరించిరో దేనికై శౌనకాదులు దత్తావధానులై చిత్తశుద్ధిం జెందిరో దేనివలన ధర్మవేత్తలు సకలధర్మసంశయనివృత్తింబొందిరో దేనికిఁ జతుర్వేదసారము బీజమయ్యెనో దేనియందుఁ జతుర్వర్ణంబుల కనగ్గళంబు లగుఘంటాపథంబులు గనంబడునో యా మహాభారత మిట్టిది యనుట క్రిందిభారతపద్యమే ప్రమాణము.

సీ. “ధర్మతత్త్వజ్ఞులు ధర్మశాస్త్రం బని, యధ్యాత్మవిదులు వేదాంత మనియు
లాక్షణికులు సర్వలక్షణం బనియును, నైతిహాసికు లితిహాస మనియు
నీతివిచక్షణులొ నీతిశాస్త్రం బని, కవివృషభులు మహాకావ్య మనియుఁ
బరమపౌరాణికు ల్పహుపురాణసముచ్చయం బని మహిఁ గొనియాడుదుండ

ఆ. వివిధవేదతత్త్వవేది వేదవ్యాసుఁ, డాదిముని పరాశరాత్మజుండు
విష్ణుసన్నిభుండు విశ్వజనీనమై, పరఁగుచుండఁ జేసె భారతంబు.”

కృష్ణదైవపాయనుండు తనతల్లి యగునత్యవతినియోగంబునను భీష్మునియను మఠిని గౌరవాన్వయము నిలిపి హిమవత్పర్వతప్రాంతమందలి తనయాశ్రమమున కేగి తపం బాసరించుకొనుచుండి ధృతరాష్ట్రపాండురాజువిదురులు పుట్టి పెరిగి పెద్దవారై పరమగతిని జెందినపిదప సీభారతంబును రచించి జనమేజయుడు ప్రార్థింపగా నతనికి దీనిని వినిపింపఁ దనశిష్యుఁ డగువైశంపాయనుని నియోగించి నట్లుగా నతఁడే గ్రంథాది నిట్లు వ్రాసికొనెను.

శ్లో. “మాతు ర్నియోగా ద్ధర్మాత్మా గాంగేయస్య చ ధీమతః,
క్షేత్రే విచిత్రపీఠ్యస్య కృష్ణదైవపాయనః పురా.
శ్రీ నగ్నీ నివ కౌరవ్యాన్ జనయామాన వీర్యవాన్,
ఉత్పాద్య ధృతరాష్ట్రం చ పాండుం విదుర మేవ చ.
జగామ తపసే ధీమాన్ పున రేవాశ్రమం ప్రీతి,
తేషు జాతేషు వృద్ధేషు గతేషు పరమాం గతిమ్.
అబ్రవీ ద్భారతం లోకే మానుషేఽస్మి న్మహాఋషిః,
జనమేజయేన పృష్ట స్సన్ బ్రాహ్మణై శ్చ సమాన్రతః,
శశాస శిష్య మాసీనం వైశంపాయన మంతికే.”

— మహాభారతాదిశబ్దనిర్వచనము. —

వేదవ్యాసుఁడే తనయూ మహాకావ్యమును జయమనియు నితిహాస మనియు సంహిత యనియు మహాభారతమనియు వ్యవహరించి యుండుటచే వీని కన్నిటికి నర్థ మొక్కటియే యని యీక్రిందివిధముగా గ్రహింపఁ దగియున్నది.

“చతుర్థాం పురుషార్థానా మపి హేతౌ జయో మతః.”

ధర్మార్థ కామమోక్షములకు సాధన మైన గ్రంథమునందుఁ గూడ జయ శబ్దము వర్తించుచున్న దనెడికోశమును బట్టి సకల వేదసార మయిన యీగ్రంథ మునకు జయనామ ముచిత మగుచున్నది.

“ధర్మార్థ కామమోక్షాణా ముపదేశ సమన్వితమ్,
పూర్వవృత్తకథాయుక్త మితిహాసం ప్రచక్ష తే.”

చతుర్వర్గములయుపదేశముతోఁ గూడినదై మున్న జరిగినకథను దెల్పు నట్టిదాని నితిహాస మందురని యుండుటచేతను ‘ఇతిహాస పారంపర్యోపదేశ ఆస్తే ఽస్మిన్నితే’ అనఁగా నీలాగున జరిగినది యని క్రమక్రమాగత మైనయుపదేశ

మిందుఁ జెల్లుచున్నది గావున నితినాన మని చెప్పఁబడుచున్నది యనువ్యుత్పత్తి చేతను సకలార్థసాధక మైనదీని కితిహాసనామ ముచితమగుచున్నది.

“ భారతః పంచమో వేదః

కారో వేదః పంచమ శ్చ యం మహాభారతం వినుః,

వేదై శ్చతుర్భి ససహితాం వ్యాస స్యాద్భుతకర్మణః.”

ఇత్యాదివాక్యములచేఁ దెలియ నగు వేదతుల్యత్వము వేదార్థబోధకత్వము ననెడి దీనిలక్షణములే దీనిసంహితానామమును విశదపఱచుచున్నవి.

భారం=వేదశాస్త్రములనుండి సారాంశమును, తనోతి=విస్తరింపఁజేయు నది గావున భారత మనియు, భరతవంశరాజులను గూర్చి చెప్పనది గాన భారత మనియు నింక నిట్లే దీనికి గొన్ని నిర్వచనములు కలవు గాని ‘పూర్వమందు దేవ తలు త్రాసులో నొక్కప్రక్క నాలుగువేదములను నింకొకప్రక్క దీనిని బట్టి తూఁచఁగా గొప్పదియు బరువుగలదియు నగుటచే నిదియే వేదములకంటె నె క్కువ తూఁగఁ గావున దీనికి మహాభారతమనుచేరు గలిగిన’ దని వ్యాసుఁడు వ్రా సిసవ్యుత్పత్తియే దీనిమహత్త్వమును నెల్లడించుచుఁ జతుర్వర్ణసాధనంబు చతుర్వే దసారంబు నగుదీనియెడఁ బైనిచెప్పిననామములకుఁ దనతో నర్థైక్యమును గలిగించుచు నెంతయు నుచితతమం బగుచున్నది. ఇహపరములను గరతలామలకంబు గావించు ననేకము లైనయపాఖ్యానములచే మనోహరమై కురువంశవిస్తారము గాంధారిధర్మశీలము కుంతీధైర్యము విదురునిప్రజ్ఞ పాండవులసత్వ వర్తనము ధార్త రాష్ట్రాదుర్వృత్తము వాసుదేవమాహాత్మ్యము ననెడి ప్రధానవిషయంబులు గలిగి శ్రావ్యంబై తేఖ్యంబై లక్షశ్లోకంబులచే పిరాజిల్లుచున్న యీరావం చమామ్నా యమును సేవించువారలకుఁ గలుగు ఫలముల సీక్రిందివిద్యమే తెలుపుచున్నది.

సీ. “ఆయురర్థులకు దీప్తాయుఁవాప్తియు సర్వార్థులకు పిపిలార్థములును
ధర్మార్థులకు నిత్యధర్మసంప్రాప్తియు విషయార్థులకు మహావిషయమలముఁ
బుత్తార్థులకు బహుపుత్రసమృద్ధియు సంపదార్థుల కిష్టసంపదలును
గావించు నెప్పుడు భావించి వినుచుండు వారిల కిహాభారతంబు

ఆ. భక్తియొక్క లైసభాగవతులకు శ్రీ, వల్లభుండు భక్తవత్సలుండు
భవభయంబు లెల్లఁ బాప యిష్టార్థసంసిద్ధిఁ గరుణతోడఁ జేయఁచుండు.”

— మహాభారతాంధ్రీకరణకర్తలు. —

ఏతాదృశలక్షణలక్షితంబు నిరుపమానంబు నగు నీకృష్ణద్వైపాయనునిపంచ మవేదం బాంధ్ర భాషాభాషణంబు నాంధ్రీకవితావోషణంబు నాంధ్రీజనమనస్సం

తోషణంబు నగుటకు శ్రీరాజరాజనరేంద్రుడు కారణము. ఏకాలంబునరేంద్రుడైన నేదేశంబునం దైన నేభాషయైన రాజులయవలంబనంబున వృద్ధి కెక్కు ననుట నహజము గదా? అట్లే యామహారాజు సంస్కృతభాషను బోషించిన శ్రీహర్ష విక్రమ భోజరాజాదులవలె దేశభాష నుద్ధరింప సమకట్టి యనశ్వరంబు ననదృశంబు దృఢబీజంబు నభివృద్ధిప్రదాయకంబు నగునాంధ్రమహాభారతకల్పపాదపంబంకురింపఁ జేసిన ప్రతిష్ఠకే కాక విద్యత్కువులను బోషించి యాంధ్రభాషావధూటి కనేక ప్రబంధరత్నాభరణంబు లొసంగఁ జేసిన శ్రీకృష్ణదేవరాయాదులకు మార్గదర్శకుఁడయ్యె ననెడి యశస్సునకుఁగూడఁ బాత్రుఁడై లోకవిఖ్యాతిఁ గాంచెననుట యెల్లరకును దెల్లమే.

రాజమహేంద్రవరము రాజధానిగా వేగి దేశము నేలినచాళుక్యవంశవర్ధనుండు రాజకులభూషణుం డాశ్రితపోషణుండు నై నరాజరాజనరేంద్రుండు తనయాస్థానములోని విద్యత్కువిశేఖరుఁ డయిన నన్నయభట్టారకుని మహాభారత మాండ్రీకరింపఁ గోరఁగా నతఁ డక్కార్యంబునకుఁ బూని యారాజనరేంద్రునే కృతిపతిగా నొనరించి యాదినభావరవములు నరణ్యపర్వమున నగమువజుకును దెలిఁగించి యంతటఁ గాలధర్మము నొందె. పిదపఁ గొంతకాలమున కుభయకవిమిత్రుఁ డగుతిక్కనసోమయాజి విరాటపర్వము మొదలుగాఁ బదియేనుపర్వములు దెనిఁగించెను. అంతఁ గొంతకాలమునకుఁ జెదలవాడ యెఱ్ఱనార్యుఁ డారణ్యపర్వములోనిమిగిలినభాగము నాంధ్రీకరించెను. ఇట్లు మహాభారతరూపంబయిన యాంధ్రీకవితాసృష్టికి బ్రహ్మయు విష్ణువు శంభువు నాబరఁగి మూర్తిత్రయంబట్లుకవిత్రయప్రసిద్ధి వహించిన యామహాకవులచరిత్రములను వీరియాంధ్రీకరణ పద్ధతులను భారతవిశేషాంశంబులను నిందుఁ గొన్ని సంగ్రహించి తెల్పెదను. ఇవ్వుహాత్ములచరిత్రము లిదివఱకే బహువిధముల లోకమున వన్నె కెక్కినను రామచరిత్రమ క్షైంద్ర తెన్నివిధంబుల వర్ణించినను వీనికిఁ జర్వితచర్వణదోషము వాటిల్లదని నాయభిప్రాయము.

—*— నన్నయభట్టు. —*

ఏ తపశ్శాలి తనకు మున్ను లోకమునఁ గవితర్వరచన గలదని యూహించుటకే కాక చెప్పటకు వలను పడకుండుటచే నాంధ్రీమున నాద్యకవియై యాంధ్రీవాల్మీకి యనం దగునో, యేవై దిశోత్తముఁడు వేదశాస్త్రపురాణవిజ్ఞానంబుననే కాక మహాభారతసంహిత నాంధ్రీంబున రచియించుటం జేసి యాంధ్రీవేదవ్యాసుఁ డనం బరఁగునో, యేబ్రాహ్మణోత్తముఁడు విద్వాంసుఁడు కవియు నగుటయే కాక పెక్కుండ్రు విద్వాంసులు మహాకవులును గలరాజనభులో—

“.....మదియ చి

త్తము ననిశంబు భారతకథాశ్రవణప్రణామంబు కావునకొ.

క. జనుత ! కృష్ణుడై పా, యనముని వృషభాభిహిత మహాభారతంబు

ద్ధనిరూపితార్థ మేర్పడె, దెనుఁగున రిచియింపు మధికధీయుక్తి మియొకొ.”

అని రాజరాజనరేంద్రునిచే బ్రార్థింపఁబడినవారి డగుటంజేసి తత్కాలమందలి యెల్లవిద్యత్కవులకు శిరోభూషణంబై యుండునని యూహింపఁ దగునో, యే వాగనుశాసనండు లక్ష్యలక్షణరూపంబును సకలజనహృదయంబును నగుమృదు మధురకవిత్వంబుచే నర్వాచీనకవులకు మార్గదర్శి యైనలాక్షణికమహాకవియై విలసిల్లునో, యట్టికవితల్లజం డగునన్నయభట్టారకుండు నైదికశిరోభూషణం బగున్నార్దుండు, ముద్దలగోత్రుండు, ఆపస్తంబసూత్రుండు, శ్రుతిస్తోతిశాస్త్రపురాణవేత్త, కర్తజ్ఞాననిష్ఠుండు, అద్వైతమతావలంబి, విశేషప్రతిభాశాలి, తపశ్శాలి యనుట క్రిందిపద్యమే యాధారము. ఇది యతఁడే వ్రాసికొనుటచే నాత్మస్తుతి యైన యతిశయోక్తియని కొందఱు తలంపవచ్చును. గాని నిజము పరికించినచో నిందలి విషయ మంతయుఁ జెప్పికొనక తప్పకవచ్చినస్వరూపకథనరూప మగుస్వభావోక్తియే యని తెలియనగును.

సీ. “తనకులబ్రాహ్మణు ననురక్తు నవివళ, జనహోమతత్పరు విపులశ్రద్ధ

కానను సంహితాభ్యాసు బ్రహ్మాండాది, నానాపురాణ విజ్ఞాననిరతు

బాత్రు నాపస్తంబసూత్ర ముద్దలగోత్ర, బాతు సద్విమతావదాతచరితు

లోకజ్ఞా నుభయభాషాకావ్యరచనాభి, శోభితు సత్ప్రతిభాభియోగ్యు

ఆ. నిత్యసత్త్వవచను మత్స్యమరాధివా, చార్యు సుజను నన్నపార్యుఁ జూచి

పరమధర్మవిదుండు పంచకుక్కువ్వయా, భరణుఁ డిట్లు లనియెఁ గరుణతోడ.”

అహంకారరహితుండు, లోకజ్ఞానధురీణుండు, యథార్థవాదియు నగునీపండితుండు తనగోత్రనామము లైన దెలిసినందులకు సంతసింపవలసినదియే కాని యీ తనతల్లిదండ్రులతాతముత్తాతలనామములు దెలిసినవి కా పని విచారింపఁ బని లేదు. ఇతనికిని భీమనాధర్వణులకును సంబంధించినకథ లసత్యము లనియు నిటీవలివారు కల్పించిన వనియుఁ జెప్పుచు “నెట్లయిన నితఁడు పరోత్కర్షణము సంఘంపనిదుస్స్వభావముగలవాఁ డయినట్టూహింపవచ్చు” నని కొందఱు తీతనిపై నొకయపవాదమును వేయ నాహుించిరి కాని వారిసిద్ధాంతము వారిమూలచేతనే యనాకరమయినట్లు తెలియుచుండుటచే యుక్తియుక్తము గానిదాని నిందుఁ జర్చింప వక్కఱ లేదు. అయినను బ్రసక్తి గలిగినపు డాకథలను సంగ్రహించి వ్రాయుటమాత్ర మనావశ్యకము గాదు.

నన్నయభట్టారకుఁ డాంధ్రభారతరచన నేయుకాలమున వేములవాడభీమ కవి రాఘవపాండవీయమును గవిజనాశ్రయమును రచియించి తెచ్చి రాజరాజ నరేంద్రునివలన సత్కారము నందఁ గోరి తదాస్థానకవి యగునన్నయకు ముందు గాఁ దనగ్రంథములఁ జూపె ననియు, నాతనికవిత్వమునకు నన్నయార్కుఁ డన హసపడి మామోపాయంబున వానినిఁ దగులఁ బెట్టించె ననియు, దానిపై భీమ కవి నన్నయ యేకాంతస్థలమున నుండి గ్రంథము వ్రాసికొనుచుండు సమయమున నాతనియింటి కేగి తనసంశయములను దీర్చికొనుట కని నెపము వెట్టి యాతని భార్య నడిగి యాంధ్రశబ్దచింతామణి యనెడినన్నయవ్యాకరణమును దీసికొని ‘నన్నపార్కుఁ డిప్పు డేవర్షము వ్రాయుచుండె’ నని యామె నడిగి ‘ఆరణ్యపర్వ మును వ్రాయుచుండి’ రని యామె చెప్ప ‘నతనివ్రాత యరణ్యముననే యుండుఁ గాక’యని శపించి వచ్చి యాంధ్రశబ్దచింతామణిని జింపి గోదావరిలోఁ గలిపె ననియు నతనిశాపమువలన నన్నయ మృతినొందె ననియు నొకకథ.

నన్నయ భారతమును దెలిగించుకాలమున నధర్వణపండితుఁడు భారతము నామూల్యముగాఁ దెలిగించి రాజరాజనరేంద్రునివలన గౌరవమును బొందు టకై రాజమహేంద్రవరమునకు వచ్చి ముందుగా నన్నయ నాశ్రయించి తనభార తమును జదిపి వినిపించె ననియు, నది విని యతండు మనస్సున వసహనము సెంది దీని నెట్లయిన నశింపఁజేయ వలయు నని తలంచుచుండె ననియు, నింతలో నొక నాఁడు నన్నయధర్వణులభార్యలు నీళ్ల రేవునఁ గలిసికొనినపుడు వచ్చినమాటల ధోరణిని నధర్వణునిభార్య ‘నీభర్తభారతములోని పద్యమేదయినఁ జదువు’ మని నన్నయభార్య నడుగఁగా నామె,

“పదిదినంబులు భీష్మఁ డాహునిభారకుండు గురుండు పంచదివసంబులు.....”

అనుపద్యమును జదివిన నధర్వణునిభార్య నవ్వి ‘యింతచిన్నవిషయంబున కింతపెద్దపద్యము రచించిరా’ యని తనభర్తరచించిన,

“పదిదినము లైదుప్రాస్తంబుఁ బదపడి.....”

యనునది జదివె ననియు, సంత నన్నయభార్య సిగ్గుపడి యింటి కేగి యీ వృత్తాంతము భర్త కెఱిగింపఁగా నతండు మఱింత యసహనపడి యధర్వణుఁ డింట లేనిసమయంబున నాతఁ డున్నయిల్లు తగులఁబెట్టించె ననియు, సంతలో నీదు ర్వార్త విని యతండు పరుగెత్తి వచ్చి ప్రాణతుల్య మైనభారతము పోయినతరువాత నిఁక నీబ్రదు కేల యని యామంటలోఁ బడి ప్రాణములు విడిచెననియు, దాన వచ్చినమహాపాతకముచే నన్నయార్కుఁడు మతి సెడి గిరించె ననియు, మఱియొక

చోట నున్న యధర్వణునిభారతమండలి విరాటపర్వము మాత్రము దగ్గము గాక నిలిచె ననియు నొకకథ.

ఇందు మొదటికథ కుపబలముగా:—

గీ. “అంగ్రశబ్ద చింతామణి వ్యాకరణము, ముందు రచించి తత్సూత్రములఁ దెలుంగు బాసచేఁ జెప్పె నన్నయభట్టు తొల్లి, పర్వములు మూడు శ్రీమహాభారతమున.

గీ. భారతము దెనిఁగించుమఁ దా రచించి, సట్టిరాఘవపాండవీయము నణించె ఘడము నడంప నీఘక్కి సంగ్రహించె, ననుచు భీమన యెంతయు నడచె దాని”.

అని యప్పకవి యప్పకవీయమున వ్రాసియుండుట చేతను, రెండవకథ కాధారముగా:—

క. “పదిదినము లై దుస్రాద్వలుఁ, బదపది రెణ్ణాల్లు నొక్కపనులఁ రేయుఁ
గదచంఝి నేసి మడిసిరి, నదిసుత గురుకర్ణశల్మనాగపురీకుల్”.

అనుపద్య మధర్వణభారతములోని దని కూచిమంచితిమ్మకవి తనసర్వలక్షణ సారసంగ్రహమునఁ జెప్పియుండుటచేతను, బై రెండుకథలును సత్యము లై నట్లు కనఁ బడి లోకమునకు భ్రాంతి గలిగించినమాట సత్యమే. కాని నన్నయ భారతాంధ్రీ కరణ మరణ్యపర్వములో సగమువఱకే కనఁబడుచున్నందులకు హేతువులఁ గల్పించుటకును, ఆతనిదనెడి యాంధ్రశబ్దచింతామణి మహాత్మ్యమును లోకమునఁ బ్రకటించుటకును భీమనాధర్వణులు నన్నయకు మించినలాక్షణికకవు లని ప్రశంసించుటకును దగినట్లుగాఁ గల్పింపఁబడిన యావిపరీతకథలు విశ్వసనీయములు గావు. ఒక పురుషునందుఁగాని నదియందుఁ గాని గ్రంథమునందుఁ గాని మఱియే యితరపదార్థమునందుఁగాని యేదో యొకలోకాతీత మైనమహాత్వముగల దని వర్ణించు సందర్భమున నిట్టికథలు కల్పించుట మనపూర్వుల కాచారమే. ఇంత యేల? వాల్మీకి చండాలుఁ డనియుఁ గాళిదా సెఱుకులవాఁ డనియుఁ జిరకాలమునుండి కర్ణాకర్ణిగ వచ్చుచుండు కింపదంతులు వారియెడ నీచత్వముఁ దెల్పుటకుఁ గాక మహిమను దెల్పుటకేయైనను విశ్వసింపఁ దగునా? మఱియుఁ గ్రీస్తుపూర్వము 56 లో నున్న కాళిదాసునకును క్రీస్తుశకము 730 ప్రాంతమునం దున్న భవభూతికిని సమకాలిక సహవాసిత్వములను గల్పించి భవభూతి తనయుత్తరరామచరితమును గాళిదాసునకు వినిపింపఁ జేయ నతఁ డశ్రద్ధగా వినె నని యెఱింగి భవభూతి తననాటకమును దగులఁబెట్టికొనెననియుఁ బిదపఁ గాళిదాసీవార్త విని విచారించి తాను విన్నరీతి నానాటక మంతయు మరలఁ జదువఁగా నుత్తరరామచరితము మరల జన్మించి లోకమున వన్నె కెక్కి ననియు, లోకపరంపరాయత్రమై వచ్చుచున్నకథ యెంత సత్యమో పై నన్నయాదులకథలు సంతసత్యములేయని తలంపవచ్చును. కావునఁ బైకథలం

బట్టి సన్నయకవిత్వ మేకారణంబుననో యరణ్యపర్వముననే సమాప్తిఁ జెందె
సనియు సన్నయభట్టియ మనెడియాంధ్రశబ్దచింతామణి నిరుపమాన మైనలక్షణ
మనియు గ్రహింపఁదగును గాని సన్నయభట్టు ఐరోత్కర్షము సహింపని దుస్స్వ
భావము గలవాఁడని యూహింపరాదు.

సన్నయభట్టుకాలము :— ఈకవికాలనిర్ణయమునకు భారతకృతిపతి యగు
రాజరాజన రేంద్రునిబట్టియే దృఢమయినయాధారములు గనఁబడుచున్నవి. సన్న
యను దనయాస్థానమందలి విద్వత్కవిగా నొనరించికొనిన శ్రీరాజరాజు,

శ్లో. “ యో రక్షితుం సనుమతీం శకవత్సరేషు
వేదాంబురాశినిధివర్తిషు సింహగేఽర్కే,
కృష్ణద్వితీయదివసోత్తరభాద్రికాయాం
వారే గురో ర్వణిజలగ్నవరేఽభిషిక్తః”.

అను కోగుమిల్లిశాసనములోని పద్యమును బట్టియు,

శ్లో. “ తస్మా ద్విమలాదిత్యా ద్రవికులలక్ష్మ్యశ్చ కుందవా దేవ్యాః,
నిజగుణవశీకృతాఖిలరాజన్యో రాజరాజవిభు రజని”.

శ్లో. “ య సోమవంశతిలక శృకవత్సరేషు
వేదాంబురాశినిధివర్తిషు సింహగేఽర్కే,
కృష్ణద్వితీయ దివసోత్తర భాద్రికాయాం
వారే గురో ర్వణిజలగ్నవరేఽభిషిక్తః”.

అను సందంపూడి శాసనములోని శ్లోకములంబట్టియు శాలివాహనశకము 944
సంవత్సరమునఁ బట్టాభిషిక్తుఁడైనట్లు తెలియుచున్నది. ఇతఁడు రాజమహేంద్ర
వరము రాజధానిగా వేగీదేశమును 41 సంవత్సరములు రాజ్యముచేసినట్లుగా
శాలివాహనశకము 1023 లో రాజరాజన రేంద్రునిమనుమఁ డగువీరచోళరాజు
వీరచోళచతుర్దేవి మంగళాగ్రహారమును దానము చేయుచు వ్రాయించిన శాసన
ములోని:—

శ్లో. “ తత స్తదనుజ స్సప్తవత్సరా న్భూతవత్సరః,
విమలాదిత్యభూపాలః పాలయామాస మేదిసిమ్.

శ్లో. తత్తనయో నయశాలీ జయలక్ష్మీధామరాజరాజనరేంద్రః,
చత్వారింశతమబ్దానేకం చ మహీ మపాలయన్నిఖిలామ్.”

అను శ్లోకములవలనఁ దెలియుచున్నది. పై శాసనములలో నందంపూడిశాసనమును:—

శ్లో. “ఆజ్ఞాప్తి రస్య కటకాధిరాజః కావ్యానాం
కర్తా నన్నయభట్టో లేఖకో గండాచార్యః,
ద్వాప్రింశతమే విజయరాజ్య
వద్దే వర్ధమానే కృత మిదం శాసనమ్.”

అను శ్లోకమువలన మనకవి యగునన్నయభట్టారకుడే వ్రాసినట్లు కనబడుటచే నితఁడు క్రీస్తుశకము 1022 మొదలుగా 1063 వఱకును రాజ్యముచేసిన శ్రీరాజరాజనరేంద్రునకు సమకాలికుడై నందంపూడిదానశాసనకాలమగు క్రీస్తుశకము 1054 వ సంత్సరమునందు జీవించియున్నట్లు స్పష్టమగుచున్నది.

—|| ఆంధ్రకవులలో నన్నయభట్టానము.

ఇతఁడు తన గ్రంథావతారికయందే రాజనరేంద్రునిసభలో వైయాకరణులు పౌరాణికులు మహాకవులు గలరని వర్ణించుటచే నితనికి సమకాలికులైనకవులుండిరనుట యటుండఁగా, నితనికిఁ బూర్వ మాంధ్రీకవిత్వమే లేనిచో నొక్కమాఱుగా నింతనిర్దుష్టము ధారాళము నగుకవితాలైలి యలవడుట యసంగతము గావునను, బెక్కుకారణములచేఁ దత్సూర్యకవిత్వము నశించి పోయినంతమాత్రమున నితనినే తెలుగులో మొదటికవిగా నెన్నుట యుక్తము గాదు గావునను, నన్నయతరువాతివారిలో నిటీవలివా రాతని నాదికవిగాఁ బ్రశంసించిరి గాని మొదటివారు స్తుతించి యుండలేదు గావునను, నన్నయభట్టాంధ్రీకవులలో మొదటివాఁడు గాఁ డని కొందఱును, నన్నయకుఁ బూర్వ మేదోయొకవిధముగా భాషలో వెట్టిమొట్టకవిత్వ ముండు నని యూహింపఁదగినను, నియమరహితమై హృద్యము గాక యున్నయాపూర్వభాషను ఛందోవ్యాకరణబద్ధ మైనసంస్కృతికిఁ దెచ్చుటచేతనే యితనికి శబ్దశాసనండు (వాగసూత్రాసనండు) అనుబిరుదము వచ్చియుండు ననుట నిక్క మగుటచేతను, బరగుణగ్రహణపారీణు డగునితఁడు కర్ణాటకవి యగు నారాయణభట్టు తనకు భారతరచనమున సహాయపడె నని వ్రాసికొనుచుఁ దనకు మున్న ప్రశంసంపఁ దగినకవులును గ్రంథములు నాంధ్రీములో నున్నయెడల వారిని గాని వానినిగాని పేర్కొనక యుండఁ డనుట విశ్వాసపాత్ర మగుటచేతను నిజముగా నన్నయకవిత్వమునకు మూర్తమును జూపునంతటి సరస మైన కవిత్వమాతనికీఁ బూర్వమే యున్నయెడల నతఁడు దానిని బేర్కొనకపోయినను, నదియెల్లయిన నన్యలచేఁ బోషింపఁబడుచు జీవించుచు వచ్చునే కాని యనిర్ధారితములైనకారణములచే నశించియుండునని యనుమాన ప్రమాణముచే సాధింపఁ

దగినదుస్థినితీకి వచ్చిన దనిచెప్పుట యనాకర మగుటచేతను, నన్నయకుఁ దరువాతి వారిలో నగ్రగణ్యుండగుతిక్కనసోమయాజిమొదలగువారందఱు నన్నయమొదలగుకవులనే తమగ్రంథములఁ బ్రశంసించిరి గాని యాతనిపూర్వకవి నొక్కని నైన నొక్కఁడైనఁ బేర్కొని యుండక పోవుటచేతను, నన్నయభట్టారకుఁడే తెలుగులో మొదటికవి యని కొందఱును జెప్పుచుండిరి. ఉభయవాదములకు నేవో కొన్ని యుక్తియుక్తము లైనకారణము లుండక పోవు. కాని యీతనికి మున్నాంధ్రకవిత్వము గల దని యంగీకరించినను బ్రయోజనములేక, లేదని చెప్పినను హాని లేక యున్నయీశుష్కవాదములతో నినుమృతయుఁ బ్రయోజనము లేదు. ఇది తప్పక నన్నయకుఁ బూర్వఁడు చెప్పినదే యని యొకపద్యశతకమైనను నిస్సంశయముగ నాంధ్రీలోకము నమ్మతి గాంచునంతవఱకు, నాంధ్రీభాషాకల్పలతను దృఢముగ నాటి తరువాతీయాంధ్రీకవులకు భారతఫలరూపం బగుభిక్ష పెట్టిన మహాత్ముఁడు మహాకవి మహాపండితుఁడు నగునన్నయభట్టారకుఁ డాద్యకవి యని ప్రశంసించుట యాంధ్రీలోకమున కర్హకృత్య మని భావింపఁదగును.

—|| నన్నయభట్టారకులు ||—

ఇతఁడు భారతమందలి యాదిసభారణ్యపర్వముల నాంధ్రీకరించుటయే కాక లక్షణసార మనుచందోగ్రంథమును ఆంధ్రీశబ్దచింతామణి యనువ్యాకరణమును ఇంద్రవిజయ మనెడికావ్యమును రచియించినట్లు తెలియుచున్నది. ఇందు:—

ఉ. “ఆదరణీయసారవివిధార్థగతస్ఫురణంబు గల్గి య
స్తావశవర్ణనిర్వహణసంస్థిత మై పెనుపొంది యాంధ్ర సం
దాది దొడంగి మూడుకృతు లాంధ్రకవిత్వవిశారదుండు వి
ద్యావయితం దొనర్చు మహితాత్ముఁడు నన్నయభట్టు పక్షతన్.”

అని యుత్తమవిద్య యైనయాంధ్రీకవిత్వకు నాథుఁడు నన్నయభట్టే యనెడి సాభిప్రాయవిశేషణ మగువిద్యాదయితపదముచే నన్నయను నుతించిన తిక్కనసోమయాజియ,

ఉ. “సారకథానుధారస మజస్రము నాగళిపూరితంబుగా
నారంగఁ గోలుచుక జనులు హర్షిలసాంబుధిఁ జేల్చున్లుగా
భారతసంహితక మను త్రీపర్వము లెవ్వఁ దొనర్చు నట్టివి
ద్యారమణీయు సంధ్రకవితాగురు నన్నయభట్టుఁ గొల్చెదన్.”

అని సోమయాజివలెనే యాంధ్రీకవిత్వమునకు నన్నయభట్టే మొదటివాఁడని తెల్పుటకో యన నంధ్రీకవితాగురువిశేషణంబున నన్నయను స్తుతించిన మారనకవియ,

గీ. “ఆంధ్రశబ్దచింతామణివ్యాకరణము, ముందు రచియించి తత్సూక్తములఁ జెలుంగు
శాసచేఁ జెప్పె నన్నయభట్టు తొల్లి, పర్వములు మాఁడు కీమహాభారతమున.”

అని కాకునూరి అప్పకవియు నన్నయభట్టారకుండు భారతమందలి మొదటి
మూఁడుపర్వములు దెలిగించినట్లు ప్రబల మైనసాక్ష్య మిచ్చుచున్నారు కాని
యిప్పటివారిలోఁ గొందఁ జీతఁ డారణ్యపర్వములో నగమువఱకే తెలిగించి
యుండఁగా మూఁడుపర్వము అని పూర్వులు స్థూలదృష్టిచేఁ బరిగణించిరి కాని
యది సత్యము గాదనియు, మఱిగొందఁ జీతఁ డారణ్యపర్వము సాంతముగా
నాంధ్రీకరించెను గాని దైవవశమున నిటీవల నందుఁ గొంత నశింపఁగా నెఱ్ఱాప్రె
గడ దానినిఁ బూరించెను. లేనిచోఁ దిక్కనయే పూరింపఁడా యనియు, సీతఁ
గొందఁ తారణ్యపర్వము విఘ్నకారి యనియు నన్నయకు హానిఁగలిగించిన దనియుఁ
దలఁచి తిక్కన దాని విమలఁగాఁ దరువాత నెఱ్ఱాప్రెగడ పూరించెను గాని ససాక
ల్యముగ నన్నయ తారణ్యము తెలిగించి యుండ లే దనియు నేవేవో యుక్తులఁ
జెప్పచున్నారు. ఈయుక్తుల కెల్ల మూల మెఱ్ఱనాచ్యుడు మానము వహించుట
యే కాని వేఱు గాదు. ఆరణ్యపర్వశేషమును పూరించె నని యతఁడు వ్రాసికొనె
నుగాని యంతమాత్రమున నిది మిథ్య మనుటకు వలను పడ కున్నది. ఎట్లయిన నే
మి? ‘శారదరాత్రు’ లన్న పద్యము తరువాత నన్నయకవిత్యము కనబడదుకావున
సంతవఱకే యితఁడు భారత మాంధ్రీకరించి యుండు నని నిర్వివాదపద్ధతి నవలం
బింప నగును.

ఇక రెండవది యగు లక్షణసార మాంధ్రీశబ్దచింతామణిలోఁబాటు
గోదావరిపా లయ్యె నని కొందఱును, అట్టి ఛండ స్సే యతఁడు రచియించి యుండలే
దని కొందఱును, దలంచెదరు కాని యేమయిన నేమి యిది యిపు డెందును గాన
రాదు. లక్షణసారములోని వని యానందరంగరాట్నందమునఁ గొన్ని పద్యము
లుదాహరింపఁబడియున్నవి.

మూఁడవది యగునాంధ్రీశబ్దచింతామణివృత్తాంతము గొంత యిదివఱకుఁ
దెల్పియుంటిని. నన్నయ యట్టివ్యాకరణమును రచియించి యుండలే దనియు,
బాలనరస్వతియో మఱియొకఁ డానిని వ్రాసి ప్రసిద్ధికై యాతనిపేరు పెట్టి రనియుఁ
జాలమందియాశయము కాని యితఁడు పురెండ్రుంధములను రచియించెనా లేదా
యని నిర్ధారణ చేయుటకంటె సీతసీతరువాత వెడలిన యెల్ల ఛందోవ్యాకరణ
గ్రంథములకు లక్ష్యలక్షణరూపం బగుసీతనిభారతమే గురువయ్యె ననెడివిదృష్టిన
విశ్వాసమే పైగ్రంథములం బోలిన వేయిగ్రంథములను నిర్మింపఁదగిన యితని
ఛందోవ్యాకరణసాంక్షిక్యవిశేషమును వేయిముఖములఁ బొగడుచున్న దని సంత
సింపనగును.

ఇక నాల్గవది యగునింద్రవిజయము సీతఁడు విరచించిన ట్లానందరంగరా ట్టుండము చెప్పబున్నది గాని యాంధ్రలోకము దుర్దశచే నది కేవలము స్మరణీయ మయ్యెను.

→ తిక్కన సోమయాజి. ←

భారత మాంధ్రీకరించినవారిలో రెండవవాఁ డగుసీయు త్రమకవి యార్యేల నియోగి బ్రాహ్మణుఁడు, ఆపస్తంబసూత్రుఁడు, గౌతమగోత్రుఁడు, కొమ్మమాంబా భాస్కరాచ్యులకుఁ జొత్తోఁడు, అన్నమాంబాకొమ్మనామాత్యులకుఁ బుత్రుఁడు, కేతన మల్లన సిద్ధన లీతనిపెదతండ్రులు.

ఈయంశములకుఁ దిక్కనసోమయాజి భారతపద్యమే కాక యాతఁడు కృతి నందినదశకుమారచరిత్రములోనివియు, సతఁడు రచించిననిర్వచనోత్తరరామా యణములోనివియు నగుసీక్రిందిపద్యములును బ్రమాణము.

ఉ. “ధీనిధి భాస్కరాచ్యునకు ధీరగుణా నివృత కొమ్మమాంబకుఁ
మానవకోటిలోపల ననుష్టగుణములవాఁడు పెద్ద నా
వానికి వాఁడు పెద్ద యన వానికి వానికి వాఁడు పెద్ద నా
వానికి వారలందఱకు వాఁ డధికుం డనఁ బుట్టి రాత్రి జూల్.”

ఆ. సులేచతుష్టయంబు నుతి కెక్క గుణనిధి, కేతనయును బారిజాతనిభుండు
మల్లనయును నాంత్రిమణి సిద్ధనయు రూప, కుసుమమార్దవండు కొమ్మనయును.

మ. అమలోదా లైవఃసీష సే నుభయకావ్యప్రోధః బాటించు శి
ల్పమునం బొంగుండఁ గౌశివిదుండ నాపస్తంబసూత్రుండ గౌ
తమగోత్రుండ సుశాస్త్రరాంఘ్రేకలనధ్యాసైకశీలండ న
స్మయకుం గొమ్మనమంత్రికే సుతుండ దిక్కాంపండ సన్తాన్యఁడ౯.”

ఇతని పూర్వపురుషుల మొదటిని వాసగ్రామము కృష్ణామండలములోని వెల్ల టూరగుటచే వీరియింటిపేరు వెల్ల టూరివా రనియు నితనితండ్రి తాతలు గుంటూ రికిఁ బ్రభుత్వము చేసియుండుటచే గుంటూరివా రనియు సీతనిసంతతివారు నెల్లూరు మండలములోని పాటూరులో స్థిరపడియుండుటచే బాటూరివారనియుఁ బలువురు పలు తెఱంగులఁ జెప్పెదరు గాని కేతనదశకుమారచరిత్రములోని యీక్రింది పద్యములచుబట్టి వీరియింటిపేరు కొట్టరువు వారని తెలియవచ్చుచున్నది.

గీ. “సూర్యవంశభూపాలకు సుచిరరాజ్య, ననవసంతుండు బుధలోకవత్సలండు
గౌతమాన్వయాంభోనిధిశీతకరుండు, పలనిధానంబు కొట్టరుకొమ్మకౌరి.

గీ. మనుమసిద్ధిమహేశనమస్తరాజ్య, భారణౌలేయుఁ డభిరూపభావధవుండు
కొట్టరువుకొమ్మనామాత్యుకూర్మసుతుండు, దీనజనలనిధానంబు తిక్కకౌరి.”

పూర్వోక్తపద్యమునుబట్టి నెల్లూరు రాజధానిగా నెల్లూరుమండలము నేలిన మనుమసిద్ధిభూపాలునొద్ద నితఁడు మంత్రిగా నున్నట్లు తెలియుటచే నీతనినివాస గ్రామము నెల్లూరుని విశదమగుచున్నది. ఈతనికాలమునుగూర్చి కవులచరిత్రయుఁ గవిజీవితమును భిన్నాభిప్రాయములయినట్లు కనఁబడుచున్నది గాని పెక్కఁకారణములనుబట్టి కవులచరిత్రము తెలుపుచున్నట్లే యితఁడు క్రీ. 13 వ శతాబ్దము మొదటిభాగములోనివాఁ డయినట్లు విశ్వసింపవగును. ఎట్లనఁగా?—

సీ. “అమిషై శాలివాహనశకాబ్దంబులు తొమ్మిదిమాఱులతోంబది యగు

వరుశుభకృష్ణామవత్సరింబునను గార్తికశుక్లపంచమితిథిని దివిజ
గురువానరంబునఁ గర మొప్పు టోహిణీనక్షత్రమున నాఘనప్రభండు
మానుగా నేకశిలానగరంబు గట్టించె నెంతేనియు కివి మెఱయ

గీ. నవ్వరమె యొరుగ జ్ఞని యంద్రు కొండ, అచటివహిమ గణింప శక్యంబు గారు
నలవ కైనను వేనోళ్లచిలవ కైనఁ, జెలువముల పోకయగు చుట్కఁ జెలిక నైన.”

అను కూచిమంచి జగ్గకవి సోమదేవరాజీయములోని పద్యమునుబట్టి కాకతి ప్రళయరాజు శాలి. 390 అనఁగా క్రీ. 1068 వ సంవత్సరమున నేకశిలానగరమును గట్టించి తనరాజధానిగాఁ జేసికొనినట్లు తెలియుటచేతను, ఇతఁడును నితనితరువాతి వారును రాజ్యము చేసినకాలమునుగూర్చి వీరనార్యునిప్రతాపచరిత్రము కొంచె మెచ్చుతక్కువలు సూపుచున్నను, సర్వప్పసిద్ధేశ్వరచరిత్రమును, జగ్గకవి సోమదేవ రాజీయమును గూడ నొక్కరితీగాఁ గాకతిప్రళయరాజు 72 సంవత్సరములు నతని పుత్రుఁ డగురుద్ర దేవరాజునామాంతరముగల మొదటిప్రతాపరుద్రుఁడు 60 సంవత్సరములు నితనిపుత్రుఁ డగుగణపతిదేవరాజు 58 సంవత్సరములు రాజ్యము చేసినట్లు చెప్పుచున్నవి. * దీనింబట్టిచూడఁగాఁ బ్రళయరాజు క్రీ. శ. 1139 వఱకును, ప్రతాపరుద్రుఁడు 1199 వఱకును, రాజ్యముచేసినట్లును గణపతిదేవరాజు 1199-1257 వఱకు నేలినట్లును స్పష్టపడుచున్నది. ఈకాలము సరి యయినదే యగు నని యితరశాసనములచేఁ గూడ సంగీకరింపఁదగియున్నది. గాని ప్రతాపచరిత్రమందుఁ జెప్పఁబడినట్లుగాఁ బ్రతాపరుద్రగణపతిదేవులకు నడుమ మహాదేవరాజుగూడ రాజ్యముచేసినట్లు ప్రమాణాంతరములు గన్పట్టుచుండుటచే ప్రళయరాజు రాజ్య మేకశిలానగరము నిర్మింపఁబడుటకుఁ జాలకాలముమున్నే ప్రారంభింపఁబడియుండు నని యూహింపఁ దగియున్నది. కాని దీనికి నొక్కవిప్రతిపత్తి గన్పట్టుచున్నది. ఎట్లనఁగా:—

* ప్రతాపచరిత్రమువలెనే యీగ్రంథములును గాలనిర్ణయమున నంతఁగాఁ బ్రమాణములు గాఁదగ వనియే తలంపవచ్చును. కాని శాసనములవలన స్థిరపఱచుకొనిన గణపతిదేవునికాలమున కివి సమాఖ్యపడుచుండుటచేతను నిందచరిత్రాంశములు సత్యము లగుటచేతను నిందువాహరింపఁబడెను.

లీలామాత్రదుత్తుభుతసమాసితనానానరేంద్రే
యః ప్రఖ్యాతః పృథుభుజబలో రుద్రదేవస్య సైన్యే.
తస్యప్రసాదో దాతృశ్రీశ్రీమితో రుద్రభూపతే,
నామః కామాత్మజ స్సర్వగుణధామా కృతీష్టదః.
శాకాభే నైలతారావతిభవగణితే వత్సరే రాక్షసాభ్యే,
నైశాభే శుక్లపక్షే కుసుమశరతిథౌ వానరేభాస్కరస్య.
లింగాని తీర్ణిణి సోఽయం త్రిపురవిజయిన స్సంప్రతిష్ఠాప్య నృతీః
సాదా త్తత్సూజనార్థం సుకృతవితతయే స్వస్య మాతూః పితృశ్చ.”

అను * పిలలమట్టిశాసనమున శాలి. 1117 అనగా 1195 లో, బ్రతాపరుద్రునివలన రాజ్యలక్ష్మిని బొంది యాతనిసేనయందు నాయకుడైన నామిరెడ్డి శివలింగములను బ్రతిష్ఠించి వృత్తు లొనంగ నని నామిరెడ్డియే తెలిపి యుండుటచే బ్రతాపరుద్రుడే 1195 వఱకును జీవించియున్నట్లు విశద మగు చుండుటవలన మహాదేవుని రాజ్యకాలమును గణపతి దేవుడు 1199 లో రాజ్యమునకు వచ్చె నని చెప్పుటయు బాసంగ కున్నవి. ఒకవేళ మహాదేవరాజు 1196 మొదలుగా 1199 వఱకు రాజ్యము చేసియుండు నని సరిపుచ్చికొనుటకు గొందఱు హించినట్లు చెప్పుదగి యున్నను నిది మహాదేవరాజు 25 సంవత్సరములు రాజ్యము చేసె ననడి ప్రతాపచరిత్రమునకు విరుద్ధమగును. మహాదేవరాజు 25 సం. రాజ్యము చేసినతర్వాతనే గణపతి దేవరాజు రాజ్యమునకు వచ్చెనని చెప్పినచో శ్రీ. శ. 1199 మొదలుగా 1297 వఱకును నున్నట్లు తెలియఁబడుచున్న గణపతి దేవుని దాసశాసనములకును, బిదప 1255 వఱకు భద్రయనంతరము 38 సంవత్సరములు రాజ్యము చేసినరుద్రమదేవిదాసశాసనములకును దరువాత రాజ్యమునకు వచ్చిన రుద్రమదేవిగణపతిదేవులపుత్రుఁ డగు ద్వితీయప్రతాపరుద్రుడు శ్రీ. 1309 మొదలుగా 1323 వఱకును నెడనెడ మహమ్మదీయులతో యుద్ధము చేసి గెలుచుటయు నోడుటయు డిల్లీ పాదుషాకుఁ గప్పము గట్టుటయు మానుటయుఁ దుదకు ఢిల్లీ పాదుషాచే గారాగృహస్థుం డగుటయు, ననెడిచరిత్రాంశములకును విరోధము సంభవించును.

ఇది యిట్లుండగా గణపతిదేవరాజు మహాదేవరాజును గూడఁ దీసికొని దేవగిరిపై దాడి వెడల నాయుద్ధంబున మహాదేవుడు మడిసె ననియు నంత

* ఈశాసనము పై జామరాజ్యములో నల్లగొండజిల్లా మార్కపేటతాలూకా పిల్లలపట్టిగ్రామములోని దేవాలయములో నున్న దని సెలంగోటివారిపంచరిత్రము చెప్పుచున్నది.

గణపతి మహాకోపముతో యుద్ధము చేసి దేవగిరిరాజును జంప నాతనివాగు శరణాగతులై యతనికూతురు రగురుద్రమ్మదేవిని గానికగా నొసంగి రనియు నతండామె నేకశిలానగరంబునకు గొని వచ్చి యామెతోఁ గాపురము నేయుచుండఁగాఁ గొంతకాలమునకు ముమ్మక్క యనుకూతురు పుట్టె ననియుఁ బిదప యౌవనవతి యగు తనపుత్రిక నొకచాళుక్యరాజపుత్రున కిచ్చి పరిణయంబు గావింప నామె కాతని వలన నొకపుత్రుండుదయించె ననియు నక్కుమారుడే ద్వితీయప్రతాపరుద్రుడనుపేరఁ బిదప నోరుగంటికి రా జయ్యెననియు నచనసోమదేవరాజీయము చెప్పుచున్నది. దీనింబట్టి మహాదేవరాజు వేఱుగా రాజ్యమే చేయలేదనియు గణపతిదేవుడు రాజుగా నుండఁగానే యతఁడు మృతిఁ జెందె ననియుఁ దెలియుటచే ప్రతాపచరిత్రములోని యితనిరాజ్యకాలనిర్ణయము ప్రామాదిక మని తోచుచున్నది. మిగిలిన దంతయు నత్యమై యిది యొక్కటియుఁ బూర్వపుటగునా యనియు సంశయము గలుగవచ్చును గాని యేవిధముగా నాలోచించినను బూర్వోత్తర శాసనములనుబట్టి ప్రతాపరుద్రగణపతిదేవులనడుమ 20 సంవత్సరముల వ్యవధి గలిగిన యీతనిరాజ్యకాలము గనఁబడదు. ఒకవేళఁ బ్రతాపరుద్రనికాలమందు యువరాజుగాఁ గొంతకాల ముండి పిదప నాతనిపుత్రుఁడగు గణపతిదేవునకు నహాయుడై పరిపాలించినట్లు కనఁబడు నాధారములఁబట్టియే ప్రతాపచరిత్రకారుఁ డట్లాతనిరాజ్యకాలమును వేఱుగా నిర్ణయించినేమో యని సంశయము గలుగుచున్నది.

పూర్వోక్త విషయమువలన మహాదేవరాజు రాజ్యకాలము వేఱుగా లేదని తెలియుటయే కాక యేకశిలానగర నిర్మాణకాలమే ప్రళయరాజు రాజ్యారంభకాల మనియు ద్వితీయప్రతాపరుద్రుడు రుద్రమదేవిగణపతి దేవులకుఁ బుత్రుఁడుగాక చాహిత్రుఁడనియుఁ దేలినది. ఇందులకు నువల్ దొరగారి శాసనముల రెండవ సంపుటము 172వ పుటలో “1 త్రిభువనమల్లుడు, 2 ప్రలరాజు, 3 మొదటి ప్రతాపరుద్రుడు. 4 గణపతిదేవుడు, 5 ఇతనిభార్య రుద్రమ్మ, 1257 మొదలు 1295 వఱకు రాజ్యము చేసెను. ఈమెకూతురు ముమ్మక్క, 6 ఈమెపుత్రుఁడు రెండవప్రతాపరుద్రుడు.”

అని యొకనిదర్శనమును— ప్రతాపరుద్రీయములోని నాటకప్రకరణము నందలి దగు

శ్లో. “స్వీకృతే పుత్రభావేన చాహిత్రే ప్రాజ్ఞమాజ్ఞయా
అస్మిన్నిధేహి ధారేయే గుర్వీ ముర్వీధురా మిమామ్.”

అనఁగా రుద్రమదేవికి స్వయంభువు స్వప్నమునఁ గనఁబడి నాయాజ్ఞచేర బూర్వము నీవు పుత్రుఁడుగా స్వీకరించినచాహిత్రునియందు రాజ్యభార ముంచు మనెడి

శ్లోక మింకొకనిదర్శనము నగుచున్నది. ఈపైచర్చపలనఁ గాకతిప్రళయరాజును మొదటిప్రతాపరుద్రుఁడును గలసిక్రీ.1068-1199 వఱకు నేకశిలానగరమున రాజ్యము చేసినట్లును 1199 - 1257 వఱకు గణపతిదేవుఁడు రాజ్య మొనరించినట్లును 1257-1295 వఱకు రుద్రనుదేవి యేలినట్లును విశవ నామదాహిత్రుఁ డగు ద్వితీయ ప్రతాపరుద్రుఁడు ప్రభువైనట్లును దెలిసినది. ఇందుఁ బ్రకృతమునకు సంబంధించిన గణపతిదేవునిరాజ్యకాలమును గూర్చి యీక్రిందిశిలాశాసన మొకటియుఁ బ్రమాణముగా నుదాహరించినఁ జాలు నని తలంచెదను.

రేచర్ల పిల్లలమఱ్ఱి బేతిరెడ్డిభార్యయైన యెఱ్ఱకొనానమ్మ పిల్లలమఱ్ఱి దేవాలయముదగ్గఱ నొక*శిలాశాసనము స్థాపించినది. అందు:—

శ్లో. “

† తస్మాత్తస్యాం సమజని మహాదేవపదాబ్జభక్తః
ఖ్యాతో భేత స్తతవితరణప్రీతిప్రాణివర్గః.....
భార్యా సుధీనమ్న తనద్గుణైః శ్రీరెఱ్ఱకాఖ్యా నృవరస్య తస్య;
నిత్యానుకూల్యేన స సంతుతోష భర్తార్థకామార్థకరేణ యస్యాః.

శ్లో. రాజత్మీరైర్గణపతిన్మవ స్యాఖిలోర్విశచూడా
రత్నవ్రాతద్యుతితతిసముద్భాసితాంఘ్రిద్వయస్య,
సన్మర్యాదానిరతసిఖలత్నౌజనే వర్తమానే
రమ్యే రాజ్యే విపులసుఖదే ప్రోన్నతస్య ప్రహస్తైః.
శాకాబ్దే సురవర్త రామశశభృద్విశ్వంభరా సంఖ్యయా
సంయుక్తే విభవాఖ్యవత్సరవరే జ్యేష్ఠే మృడాన్యా స్తిథౌ
శుక్లాయాం శనివాసరే జనమతే శ్రీలింగమూర్తే ర్విభో
స్సేయం హైమవతీపతేః కృతవతీ శ్రేష్ఠప్రతిష్ఠాపనమ్.
గ్రామే పిల్లలమఱ్ఱినామ్ని రుచిరే సుస్థాపితా యాదరా
దస్తై సుస్థిర మెఱ్ఱకేశ్వర ఇతి ఖ్యాతాయ సంప్రాదదాత్,
... ..”

అని వ్రాయఁబడియున్నది. దీనింబట్టి చూడఁగా నీశాసనకాల మగుశాలి. 1180 అనఁగాఁ గ్రీ. శ. 1208 లో గణపతిదేవుఁ డేకశిలానగరమున రాజ్యము చేయుచున్నట్లు స్పష్టపడుచున్నది.

* వెంకటగిరివాణివంశచరిత్రములో సమబంధమున నున్నది.

† కామరెడ్డి కుమారుఁడు బేతిరెడ్డి అతనిభార్య యెఱ్ఱకొనానమ్మ పిల్లలమఱ్ఱిగ్రామములోఁ దన పేర, ఎఱ్ఱకేశ్వరినిఁ బ్రతిష్ఠించి యాదేవులకు సుత్రేత్సవ్వుల నొసంగెను.

సెల్లూరిరా జయిన మనుమసిద్ధిభూపాలుఁడు తనదాయాదులవలన రాజ్యమును గోల్పోయి యుండఁగా నతనిమంత్రియు నాస్థానకవియు నగుతిక్కనసోమయాజి యేకశిలైనగరమునకు వచ్చి యావృత్తాంత మీఁగణపతిదేవునకు విన్నవింప నతఁడు ససైన్యముగా వచ్చి మనుమసిద్ధిశత్రువుల నోడించి యాతనిరాజ్యమున నతని మరల నభిషిక్తునిఁ జేసిన ట్లీక్రిందిగ్రంథభాగములు ప్రమాణ మగుచున్నవి.

“... ..
అట్టిమహాత్ముని నాసోమయాజి, సెట్టన నెదు రేగి నేర్పుతో రాజు
తెచ్చి యర్జునసన్ధితునిఁ గావించి,
అగుభారతాఖ్యాన మావీరవరులు, తగఁ జేసినట్టి యుద్ధప్రకారములు
వినియు సంతోషించెఁ గనినట్లుచెప్ప,
అంతఁ దిక్కన సోమయాజికి మెచ్చి, వింతవస్త్రంబులు వివిధభూషణము
లత్యంతధర్మితో నప్పు డిచ్చుడును,
అగుసోమయాజి తా నారాజున కనె
నూర్వవంశంబున సోబగొందునట్టి, యాచ్యవూజితవర్ణుఁ డామన్మసిద్ధి
రాజు డా సెల్లూరు రమణతో నేల,
అక్కన్న బయ్యన్న లధికబలిష్ఠు, లక్కట సిద్ధిరాయనిఁ బాఠఁదోలి
దక్కినరాజ్యంబు తామె యేలుచును, నొక్కకా నైనను జక్కఁగ నీరు
వాలల దండించి వారిసెల్లూరు, వారి కిప్పింపు మహారణఁ బ్రీతి
ననిన గణపతిరా జట్లు కా కనుచు,
వెడలి గణపతియు విజయంబుచకును,
... .., గువ్వన సెల్లూరు కూడ నేతెంచి
యక్కన్న బయ్యన్న నచట సాధించి,
... .., చెల్లించి మన్మసిద్ధిరాజునకు
సెల్లూరిపట్టంబు నేర్పుతోఁ గట్టి, సల్లలితాపృథి సమదర్శములను
నఱువఁచెనిమిదియు నగుపట్టణముల, నరు దొంద సాధించి యామన్మసిద్ధి
రాజున కిచ్చియుఁ దేజంబు దిశల,”

అని సిద్ధేశ్వరచరిత్రయందును:—

“చేయఁ దప్పక యొనఁదేవాయతనము, లపుడు పూర్తిగఁ గట్టించి యలరుచున్న
చోట నొకనాఁడు తిక్కనసోమయాజి, వచ్చె సెల్లూరినుండి భూవరునికడకు.
... ..

గీ. ఇనకులోద్భవుఁ డైనట్టి మనుమసిద్ధి, రాజు సెల్లూరు పాలించువోఁ జెలంగి
యతనిదాయాదు లతని నుక్కఱఁగఁ బట్టి, యునిచి రాజ్యంబు దమ యేలుచున్నవారు.

క. కావున మీ రిపు డవటికి, వేవేగం దరలి వచ్చి విడకుండఁ గ నా
భూవరుఁ బునఁభిషిక్తునిఁ, గావించుగ వలయు ననిన గణపతిభుఁడునో.

... ..
 సీ. గణపతిదేవుడ డాగునుననుమతి గాంచి, యత్నిసత్వమున బ్రయాణభేరి
 వేయించి చతురంగపుత్రనానమేతుండై, తలలి మున్నెలనాటిధరణిపతుల
 గెలిచి వారలచేత లలి నవ్వనముఁ గొని, వారి నంపఱు దనవశముచేసి
 కొని చని నెల్లారు గొబ్బున జొచ్చి యక్కనయఁ బయ్యనయ నఖిలలఁ దఱిమి
 ఆ. మనుమసిద్ధిరాజుఁ బునరభిషిక్తుఁ గా, వించి మించి రెండు వేలు వైదు
 నూలు గ్రామములు *మనోన్మత్తి కఠినికి, నిచ్చి కడమ దాను బుచ్చికొనియె.”

అని సోమ దేవరాజీయమును మనుమసిద్ధి తిక్కనసోమయాజి గణపతిదేవులచరిత్ర
 ము వర్ణింపఁబడినది.

కా.బట్టి క్రీ. శ. 1199 - 1257 నడుమ నోరుగంటిరాజ్య మేలినకాకతీయ
 గణపతిదేవునకు నమకాలికుండైన మనుమసిద్ధియు వారిరువురచే గౌరవింపఁబడిన
 తిక్కనసోమయాజియుఁ గూడఁ గ్రీ. శ. 13 వ శతాబ్దముపూర్వభాగములోనివారనుట
 నిశ్చయము. సోమయాజి శాలివాహనశకము 1042 లో జన్మించినట్లును
 1120 లో మృతఁడెందినట్లును కొన్నివ్రాతలు గనఁబడుచున్నవిగాని యవి ప్రమాణ
 సిద్ధములును యుక్తియుక్తములును గాకపోవుటచే వాని నిందుఁ జర్చింపఁ బనిలేదు.

— తిక్కనసామర్థ్యము, అతనికృతులు. —

తిక్కనసోమయాజి నెల్లూరిమండలమున కధిపతియగు మనుమసిద్ధియాస్థాన
 మునఁ గవి గా నున్నవాఁ డయినను మంత్రిగౌరవమును బొందుచు రాజ్యకార్య
 ముల తాకిక ప్రజ్ఞఁ జూపుచు వన్నె కెక్కినగొప్పతాకికుండు. ఇందులకు దాయా
 దులవలన రాజ్యముఁ గోల్పోయినతనజేనిని మరల గణపతిదేవునిమూలముగా
 రాజ్యాభిషిక్తునిఁ జేయుటయే నిదర్శనము. ఇతఁడు సకలమతసారంబు లెఱింగిన
 తత్త్వజ్ఞఁ డనుటకు సోమ దేవరాజీయములోని యీ క్రిందిపద్యమే ప్రమాణము.
 తిక్కనసోమయాజి నెల్లూరిన్మండి తనయాస్థానమునకు వచ్చుట విని కాకతీయగణ
 పతిదేవుడు:—

సీ. “వచ్చినయయ్యార్యవర్మ నెదుర్కొని, వినయసంభ్రమగృహ లినుమడింప
 నతిభిక్షాజ లాసర్పి యలనిచే భారతార్థమును దైవతాదైవతతత్త్వములను
 విస్తృతచివచిద్వివేకలక్షణములు, బ్రకటధర్మాధర్మపద్ధతులును
 రాజనీతి ప్రకారంబును భారతీ, వీరులనుహిమంబు వినయనుండి

గీ. యనుమకొండనినాను వై నట్టిబౌద్ధజనుల రావించి వారిఁ దెక్కిననునీషి
 తోడ వాడింపఁ జేసిచ దొడరి వారిఁ జాలకఁగా సోమయాజులు గెలుచుటయును.

వ. అప్పుడు బౌద్ధదేవాలయంబులు గూలం ద్రోయించి గణపతిదేవరాజు సోమయాజులపటువాక్య
 క్రికి మెచ్చి యతని బహుప్రకారంబులఁ బూజించి యెనిమిది గ్రామంబు లొనంగి యతఁడు
 వచ్చినకార్యం బడిగిన నాభూమరునకుఁ గవిమరం డిట్లనియె.”

* సిద్ధేశ్వరచరితము మనుమసిద్ధి కిచ్చినగ్రామములు 68 అని చెప్పబడఁగా నిది 2500 గ్రామము
 లని చెప్పవచ్చుది.

బౌద్ధులను జయించి తనస్మతమునఁ గలవిశ్వాసమును మాన్పి గణపతిదేవు నదైవతమతమునకుఁ ద్రిప్పె ననుటయే సోమయాజి యదైవతమతాభిమానమును నకలమతవేత్తత్వమును వెల్లడించుచున్నది. మఱియు సీతఁడు వేదోక్తకర్మ ములయెడ భక్తిశ్రద్ధలు గలిగి వైదికాచారసంపన్నుఁ డయినవైదికుఁడు. ఈశ్వర భక్తుఁడు. ఇందుల కీతఁ డగ్నిష్టోమము చేసి పంచమవేదము నాంధ్రీకరింపఁ బూని కొనుటయు, మనుమసిద్ధిభూపాలునియాస్థానములో నుండి తనయుత్తరరామాయణము నాతనికిఁ గృతి యిచ్చినవాఁడయ్యు వేదతుల్య మైనభారతము నట్లేయక యదైవతమూర్తి యగుహరిహరనాథున కిచ్చుటయు, దృష్టాంతములు.

ఇంక సీతఁడు సంస్కృతాంధ్రీములయం దసాధారణపాండిత్యము గల మహాకవి. ఒకపాటికవిత్వమును మెచ్చునట్టివాఁడు గాఁడు. ఇందుల కీతనికిఁ దనదశ కుమారచరిత్రమును గృతి యిచ్చినకేతనకవివాక్యమే ప్రమాణము.

గీ. “కవిత చెప్పి యుభయకవిమిత్రుమెప్పింప, నరిది బ్రహ్మకై న నతఁడు మెచ్చఁ
బరఁగ దశకుమారచరితంబు చెప్పిన, ప్రోడ వేతె నన్ను బొగడ నేల!”

ఈయుభయకవిమిత్రునిపాండిత్యాతిశయమును గూర్చి వారు వీరును వర్ణించి రని చెప్పనేల? నన్నయభట్టారకునివలెనే తననిజ మైనసామర్థ్యమును దెల్పికొని కవిత్వరచనకుఁ గడంగినయీతనియాత్మవిశ్వాసమె యీశ్రీందివిధముగాఁ జెప్పు చున్నది.

ఉ. “కావున భారతావృతముఁ గిర్ణపుటంబుల నారఁ గ్రోలి యాం
ధ్రావళి మోచముం బొరయు నట్లుగ సాత్వవత్తేయసంస్కృతికా
శ్రీవిభవాన్నదం బయినచి త్తముతోడ మహాకవిత్వది
త్యావిధి నొంది వద్యముల గవ్యములకై రచియించెదకొ గృతుల.”

ఈతనివద్యరచనలైలి చాలవఱకు యతిప్రాసంబులకుఁ గాని సందర్భోచిత పదంబులకుఁ గాని తడవుకొనక వచనరచనలైలివలెనే నడచును. సంస్కృతపదము లధికముగా నుపయోగించినపల్లను దీర్ఘసమాసము లుపయోగించినచోట్లను సీతని పద్యరచనలైలి ధారాళముగానే యుండును గాని మొత్తముమీఁద నన్న పాఠ్యుని పద్యకవిత్వలైలికి వలె సీతనిలైలికి సార్వత్రికముగాఁ బ్రవాహగతి గానరాదు. కాని సందర్భోచితపదసంఘటనంబునందును భావావిప్లవరణంబునందును ననదృశ్యమై నిర్దృష్ట మై నూతనమై శ్రోత్రపేయ మైనయీతనిప్రౌఢలైలి యీతనికే కాక యీ తనితరువాతికవులలో నొక్కని కైన నలవడ లే దని సాహసించి చెప్పవచ్చును. కావున బెక్కుకారణముల నింతవఱకు నాంధ్రకవులలో మొదటిస్థాన ములంక రించి యున్ననన్నయభట్టారకునితోఁ బాటు సీతఁడును నాంధ్రకవిత్వరచనమున

మొదటిస్థాన మలంకరించినవాఁ డని విశ్వసింపవచ్చును. ఇదిగాక నన్నయభట్టార కునకును దిక్కినసోమయాజిని మధ్యకాల మగురమారమి రెండువందలసంవత్స రములలో వీరిం బోలి భారత మాంధ్రీకరింపఁ బూనుకొనినయింకొకకవి పుట్టి యుండకపోవుటయే వీ రిరువురే యాంధ్రభాషలో నగ్గిమకవిత్వస్థాన మలంక రింపఁ దగినవారని చాటుచున్నది. ఆంధ్రమహాభారతమే భాషయై యుండఁగా భాష యని వేఱ చెప్ప నేల? తత్కర్తలే వీరై యుండఁగా నందు వీరు మొదటి వారన సంశయ మేల?

— సోమయాజి కృతులు. —

ఇక్కవిబ్రహ్మ మహాభారతము విరాటపర్వము మొదలుగాఁ బదియేనుపర్వ ములును దెలిఁగించుటకు మున్నే నిర్వచనోత్తరరామాయణ మనునొకకృతిని రచియించి:—

క. “ఏ నిన్ను మామయనియెడు, దీనికిఁ బగ నిమ్ము భారతీకన్యక నా

కీ నర్హుడ వగు దనినను, భూనాయకుపలుకు చిత్తమున కిం పగుడున్.”

అనునట్లుగాఁ దన్నుఁ జనవుచే మామ యనిపిలిచెడుపోషకుఁ డైనమనుమసిద్ధి భూపాలున కంకిత మొనర్చెను. ఇదిగాక యీతఁడు విజయసేన మనునింకొకగ్రం థమును నిర్మించినట్లు వదంతి గలదు గాని యది యింతవఱకు నెందును గాన రాదు.

— ఎ ట్టి నాఁ ఁ . —

భారత మాంధ్రీకరించినవారిలో మూడవవాఁడై కవిత్వయములోనివాఁ డని వన్నె కెక్కినయీతఁడు పాకనాటినియోగిబ్రాహ్మణుఁడు; ఆపస్తంబసూత్రిఁ డు; శ్రీవత్సగోత్రుఁడు; పోతమాంబాసూరనార్యులకుఁ బుత్రుఁడు; భారతమాంధ్రీ కరించిననాటి యితనినివాసగ్రామము గుడ్లూరు; ఈ పైయంశముల కాతని యీ క్రిందిపద్యమే ప్రమాణము.

సీ. “భవ్యచరిత్రుఁ డాపస్తంబసూత్రుండు, శ్రీవత్సగోత్రుండు శివపదాబ్జ సంలతధ్యానసంసక్తచిత్తుండు సూర, నార్యులకును బోతమాంబికపను నందునుఁ డీలఁ బాకనాటిలో నీలకంఠేశ్వరిస్థానమై యెసక మెనఁగు గుడ్లూరు నెలపుగ గుణగర్భిత నొప్పు, ధన్యుండు భర్తృకలత్పరాత్ముఁ

గీ. డెట్టినార్యుండు సకలలోకైకవినితుఁ, డైననన్నయభట్టమహాకవిండు, సరససారస్వతాంశప్రశస్తి దన్నుఁ, జెంచుటయు సాధుజనహర్షస్థితి గోరి.”

కాతనివంశములోనివాఁడును, విప్రనారాయణచరిత్రకర్తయు నగుచెడల్పాడ మల్లసకవి యీతనింగూర్చి తనగ్రంథములో సీక్రిందివిధముగాఁ బ్రశంసించె.

గీ. “సుకవిసంస్తుత్య శంభుదాసుని నుతింప, నేర్తునే యైన నేను నర్థింతు నతని
చిన్నిమనునుండఁ గావునఁ జిటులేవాండ్ర, కొదలుపలుకులు ముద్దు నేయునుచు గాచె!

నీ. ప్రతిభతో నారణ్యపర్వకేషము చెప్పెఁ, గవులకుఁ జెవులపండువులు గాఁగ
వల్లీకృతపునర్నవైఖరి రామాయణంబు నాంగ్రహంబుంబుం జేసి
నారసింహునిపురాణ మొనర్చె పారి మెచ్చి, నన్ను నెన్నఁడు చూచినాడె ఐనఁగఁ
ప్రాణిమై హరినంశభాగముల్ రండును, రచించె నభలందుఁ బ్రాజ్ఞు లెన్న

ఆ. దురతహరఁ బ్రబంధపరమేశ్వరుని జెడ, ల్వాడనిలయు నాదునంశకర్త
భవ్యమూర్తి శంభుదాసు నెఱ్ఱాప్రెగ్గడను నుతింప బ్రహ్మకును దరంబె.”

పై పద్యమును బట్టి యు విప్రనారాయణచరిత్రలోని యాశ్వాసాంతముల
యందలి-

“ఇది శ్రీశంకరస్వామిసంయమిశ్వరచరణసరోరహధ్యానానందసౌందర్యధర్యప్రబంధపర
మేశ్వరవంశపవిత్ర.....చెడల్వాడవల్లయనామధేయప్రణీతంబైన”

అను గద్యముంబట్టియుఁ జెడలవాడమల్లియకవికి వృద్ధప్రసీతామహుఁడును బ్రబం
ధపరమేశ్వరబిరుదాంకితుఁడు నగుమనయెఱ్ఱాప్రెగడయంటిపేరు చెడలవాడ
వారని తెలియుచుండఁగాఁ గవులచరిత్రమును గవిజీవితమును గూడ నేర్చుచు
వారని చెప్పటకుఁ గారణ మేమో చర్చింపఁ దగి యున్నది. ఇందులకు
ముఖ్యకారణ మప్పటికి మల్లియకవి విప్రనారాయణచరిత్రము గనఁబడకపోవు
టయే కాని వేఱుగాదు. అట్లయినచో నెఱ్ఱాప్రెగడ భారతములోఁ దననివాసము
గుడ్లూరిని వ్రాసికొనియుండఁగా గ్రామనామమునుబట్టి గుడ్లూరివా రనక యేర్చు
రివా రని యేల చెప్పవలసివచ్చినది? ఇందులకు నొకకారణము గలదు. అదేదన?

గీ. “ప్రవృత్తిగోత్రండు శివభక్తియుక్తుఁ డా, పస్తంబమూర్త్యం డహారగుణుఁడు
నేర్చురిశాసను డెఱ్ఱనప్రెగ్గడ, పుత్రుండు పీఠన పుణ్యమూర్తి
కాత్మజుం డగునాదయామాత్యునకుఁ బోలమాంబకు నందను లమితయశులు
కనువనామాత్యుండు భునుఁడు పీఠనవంత్రి, సింగధిమణియు నంచితగుణాఘ్య

గీ. లుచ్చివించిరి తేజంబు లార్జితముగ, సోరిది మూర్తిప్రయం బన శుభ్రకీర్తిఁ
బరఁగి రందులఁ గనుపఁచ్రభువునకును, మున్నడప్పును సాధ్వీ యిమ్ముఁడు కెలకె.”

అని యాంధ్రభాగవతషష్ఠసంస్కంధాదిని సింగయాత్యుఁడు వ్రాసినపద్యము
లోని శ్రీవత్సగోత్రత్వము, శివభక్తియుక్తవిశేషణంబున నాకర్షింపఁబడిన శంభు
దాసత్వము, నెఱ్ఱాప్రెగడ యనునామమును, నరివడుటంబట్టి యేర్చురిశాసనుం
డనువిశేషణమున నేర్చురివా రనుట కనువు గలుగుటచే నాయెఱ్ఱాప్రెగడయే

భారతారణ్యశేషము దెలిగించినయెఱ్ఱాప్రగడయని భ్రాంతిపడుటయేకాని వేఱుగాదు. సింగయాచ్యునివంశకర్త యయినయెఱ్ఱాప్రగడ గోలకొండదేశములోని నల్లగొండమండలమునందలి యేర్పూరుగ్రామములో నుండినవాడు. మల్లయకవివంశకర్త యగు నెఱ్ఱాప్రగడ పాకనాటిసీమయందలి నెల్లూరిమండలములోని కందుకూరుతాలూకాలోనిగుడ్లూరుగ్రామమున నుండినవాడు. అతడు సుప్రసిద్ధకృతికర్త యని నట్లు కాన రాదు. ఈతడు లోకప్రసిద్ధుఁ డగుకవి. ఆతనివంశమున వీరన్న, నాదయ్య, కసువన్న, సింగయ్య మొదలగువారు క్రమముగా జనించినట్లు కనఁబడును. ఈతనివంశములోఁ గొందఱతరువాత మల్లన, ఎఱ్ఱన, లింగన మొదలగువారు జన్మించినట్లు కనఁబడును. ఈనందర్భమున నొకవేళ నెవరైనఁ దక్కినయంశంబుల లెక్క గొనక పై నుదాహరింపఁబడినవీరన, నాదయాదులకుఁ దరువాతనే యీ మల్లన, యెఱ్ఱనాదు లావంశమునఁ బుట్టియుండురేమో యని హాస్యాస్పదం బగు యుక్తి చెప్పవచ్చును గాని యిది యెఱ్ఱాప్రగడకాలనిర్ణయమునకే యాటంకము కలిగించును. ఇంతయేల? భారతారణ్యపర్వశేషము తెలిగించినవాడు చెదల్వాడ నిలయుఁడు నావంశకర్త' యని విప్రనారాయణచరిత్ర కర్త మొఱ్ఱవెట్టుచుండఁగా నితఁడు భాగవతవృత్తవృత్తకర్త యగుసింగయాచ్యునివంశకర్తగాఁ డనియు, నీతని యింటిపేరు చెదల్వాడవారేకాక యేర్పూరివారు గా రనియు, విశ్వసించుటలో సంశయ మేమున్నది? ఇక నీతనికాలముం గూర్చి యిండుక యరయుదము.

== ఎ ఱ్ఱా ప్ర గ డ కాల ము. ==

ఇతనికాలము నిర్ణయింప నితనిహరివంశమే యాధార మగుచున్నది. ఈహరివంశము నితఁడు కొండవీటిరా జయినయనవేమభూపాలున కంకిత మొనర్చెను. ఈతేనితండ్రి యగుపోలయవేమారెడ్డి, ద్వితీయప్రతాపరుద్రనాద్ద సేనానాయకుఁడు గా నుండి పిదప వినుకొండకు రా జయినట్లు వెలుగోటివారివంశచరిత్రము తెలుపుచున్నది. కావునఁ గ్రీస్తుశకము 1323 లో నున్న ప్రతాపరుద్రనకు సమకాలికుఁ డై 1340 వఱకు రాజ్యముచేసినపోలయవేమారెడ్డికిఁ బుత్రుఁడయిన యనవేమారెడ్డి 1370 వఱకును రాజ్యముచేసిన ట్లుండుటచే నెఱ్ఱాప్రగడ పదునాల్గవశతాబ్దము మధ్యభాగములోనివాఁ డయినట్లు స్పష్టపడుచున్నది.

== ఎ ఱ్ఱ నా చ్యు ని కృ తు లు. ==

ప్రబంధధోరణిని భారతభాగము తెలిగించినవాడగుటఁ బ్రబంధపరమేశ్వరుఁ డనుబిరుదము గాంచిన యీకవిసత్తముఁడు నరసింహపురాణము హరివంశము రామాయణము నను నాంధ్రగ్రంథములనుగూడ రచియించెను. అందుఁ గడపటి కావ్యము నామమాత్రావశిష్ట మగుట యెంతయు శోచనీయము.

ఈతనికవిత్వాధోరణి యసాధారణమై నన్నయ తిక్కనల కవిత్వమును జాల
వఱకుఁ బోలి యుండును. ఇతఁడు సంస్కృతాంధ్రములయందుఁ జక్కనిపాండిత్య
ముగలవాఁడని యీతనికవితయే లోకమునకుఁ బాటి చెప్పుచున్నది. తక్కినయం
శములు భారతరచన ప్రశంసలోఁ దెలియఁగలవు. ఇట్లు కవిత్వయచరిత్రమును స్థాలీ
పులాకన్యాయంబునఁ దెలిసికొని యిఁక బ్రకృత మగుభారతాంధ్రీకరణపద్ధతిని
దెలిసికొనఁ గడంగుదము.

— భారతాంధ్రీకరణపద్ధతి —

తే. “నరససంస్కృతపుష్పగుచ్ఛప్రభూత, మగుతేమం గను నెత్తావి కఖిలదిశలఁ
దరుణపవనాన మగుకవిత్వయవిశేష, చతురవాచానిరూఢి కంజలి యొనర్తు.” (రా. చ.)

అని కవిత్వయకవితం బ్రస్తుతించి వారియాంధ్రీకరణపద్ధతులను గూర్చి
యింఁచుక వ్రాయఁ గడంగెదను.

శ్లో. ‘ఇదం శతసహస్రాఖ్యం శ్లోకానాం పుణ్యకర్మణామ్,
ఉపాఖ్యానై స్సహజ్జేయం శ్రావ్యం భారత ముత్తమమ్.
చతుర్వింశతీసాహస్రీం చ క్షే భారతసంహితామ్,
ఉపాఖ్యానై ర్వివైతావ ద్భారతం ప్రోచ్యతే బుధైః.’

అని వ్యాసమహర్షియే యుపాఖ్యానములతోఁ గూడ నీభారతము లక్షశ్లోక
పరిమిత మయిన దనియు, నుపాఖ్యానములు గాక యిరువదినాలుగువేలశ్లోకము
లతోఁ గూడిన దనియు నిరూపించినట్లు కనఁబడుచున్నది. కాని సంస్కృతభారత
ప్రతులయందే మఱియొకచోట :

శ్లో. ‘ఖలేషు హరివంశ శ్చ భవిష్యం చ ప్రక్షీర్తితమ్,
దశశ్లోకసహస్రాణి పింశన్లోకశతాని చ.
ఖలేషు హరివంశే చ సంఖ్యాతాని మహర్షిణా,
యత స్సర్వం సమాఖ్యాతం భారతే పర్వసంగ్రహః.’
‘ఖలేషు హరివంశ శ్చ భవిష్యం చ ప్రక్షీర్తితమ్,
అష్టాదశసహస్రాణి శ్లోకానాం చ శతం తథా.
ఖలేషు హరివంశే చ సంఖ్యాతాని మహర్షిణా,
... ..’

ఖలనామకము లైన సభాగములు కొన్ని గల వనియు వానిలో హరివంశమును భవి
ష్యంబు ను త్తమము లనియు ఖలములలో హరివంశమునందు (పండ్రెండువేలు)
(పదునెనిమిదివేలనూలు) శ్లోకములు చెప్పఁబడిన వనియు వేలు వేలు పాఠములు

గన్నట్టుచున్నది. ఇం దేది నిశ్చయమో యిప్పుడు నిశ్చయింప రాదు గాని సంస్కృతభారతశ్లోకసంఖ్యమాత్రము వేఱు వేఱు ప్రతులలో వేఱు వేఱు విధముగాఁ గనబడుచున్నది. ఇప్పటికి 44 సంవత్సరములక్రిందటఁ జెన్నపురిలో నాంధ్రాక్షరములతో ముద్రితమైన యొకసంస్కృతభారతపుఁబ్రతిలో 84770 అయినట్లును, చాలకాలముక్రిందటఁ దెలుగు దేశమున వ్యాసుఁబడినదియు నాంధ్రసాహిత్యపరిషత్తునకు లభించినదియు సగునొకతాటాకులసంస్కృతభారతపుఁబ్రతిలో 99057 అయినట్లును, ఆంధ్రభారతమున నన్నయభట్టారకుఁడు నిరూపించినదానింబట్టి 100782 అయినట్లును, శ్రీమహాభారతమునందలి యష్టాదశపర్వశ్లోకసంఖ్య తెలియవచ్చుచున్నది. దీనింబట్టి యొక నితరములైన నయాచూకాలములయందలి దేశములయందలి ప్రాతప్రతులు ముద్రితపుఁబ్రతులును జూచినచో భారతశ్లోకసంఖ్య వెవ్వేఱుగా నుండు సనియే యూహింపఁదగియుండుటచే నష్టాదశపర్వశ్లోకసంఖ్యను నిర్ణయించెడిశ్లోకములు తొలుత వ్యాసమహర్షి నిర్ణయించినవానికంటె వేఱుపడి యయ్యాకాలంబుల నయ్యాప్రతులలోఁ బ్రక్షిప్తములుగాఁ జేరినట్లు తలంపఁదగియున్నది. ఇది యిట్లుండఁగా.—

‘ఏతత్పర్వశతం పూర్ణం వ్యాసే నోక్తం మహ్మణా’

యని సంస్కృతభారత గ్రంథములలో సర్వత్ర కనబడుచున్నట్లే

“అను పర్వశతంబులుగలిగి”

యని తెలుగు భారతపుస్తకములయందుచుగలదు. వానియందు వీనియందును గూడఁ బర్వశ్లోకనిర్ణయమునకు దాదిపర్వమాదిగా స్వరారోహణపర్వాంతము గలయుపపర్వములతోడి పదునెనిమిది పర్వములకే శ్లోకసంఖ్య విధింపఁబడినట్లు కనబడుచున్నది గాని యందు శతపర్వములలోని *ఖిలసంజ్ఞితములైన హరివంశభవిష్యత్పర్వములను జేర్చినట్లు కనబడదు. దీనిం బట్టి హరివంశమును భవిష్యత్పర్వమును గాక మిగిలినతోంబదియెనిమిది పర్వములశ్లోకసంఖ్యయే వెనుకఁ జూపినవిధముగా భిన్నభిన్నమై వచ్చుచున్నట్లు నిశ్చయ మగుచున్నది. వ్యాసప్రోక్తములైనపర్వములు నూ అయినమాట నశ్వమే యయినను భారతగ్రంథములనుబట్టి పర్వశ్లోకసంఖ్యానిర్ణయనందర్భమున హరివంశభవిష్యత్పర్వములు పరిగణింపఁబడకపోవుటచేతను, వానిని విడిచియే భారతశ్లోకసంఖ్య కొంచె మెచ్చుతక్కువగా లక్షకు సరిపడుచుండుటచేతను భారతమునకు శతసాహస్రికసంహిత యని పేరు వ్యాసప్రోక్తమై జగద్విదితమగుటచేతను, ఖిలసంజ్ఞితపు రాణములైనయా రెండు పర్వభాగములు గాకయే మిగిలిన యుపపర్వములతోడి పదునెనిమిది పర్వములందును లక్షశ్లోకము లుండవలసిన ట్టితరసందర్భములనుబట్టియు వ్యాస

* మఱి యొకయశేక్షచే నేది కాశాంతరమునకు బరింపఁబడునో యది ఖిల మని వైదికప్రసిద్ధి. హరివంశము పురాణము. ఖిలసంజ్ఞితము.

వచనములఁ బట్టియుఁ గూడ స్పష్టమగుచున్నది. ఇట్లుండఁగా గొన్ని ప్రతులలో లక్షకు మిక్కిలి తక్కువగను నిఁకఁ గొన్ని ప్రతులలో లక్షకు నెక్కువ గను నుండుట చూడఁగా నయ్యాకాలంబులఁ గాలవశమువలనఁ గొంతగొంత భాగము పోవుట యో గొన్ని గొన్ని భాగము లధికముగాఁ జేరుటయో కారణములు గా నయ్యాకాలములయందు లెక్కకువచ్చుచున్న శ్లోకములనుబట్టి యప్పటప్పటి బుద్ధిమంతు లెవ్వరో యాయావిధముగాఁ బర్వశ్లోకగణనము చేసి యుందు రని భావింపవలసివచ్చినది. ఇందులకు వెనుక నుదాహరించిన ప్రతులలో మొదటిదానిలో లక్షశ్లోకములకును సుమారు 15 వేలు లోపించినట్లుండుటయు, రెండవదానిలో దాదాపు వేయిమాత్రమే లోపించిన ట్లుండుటయు, మూడవదానిలో ననఁగా నన్నయభట్టారకుని నిర్ణయమునందు 782 శ్లోకము లధికముగా నున్న ట్లుండుటయు, నిదర్శనము.

పూర్వచర్చంబట్టియు నన్నయనిర్ణయమునుబట్టియు నొకలక్ష గ్రంథమునకుఁ దక్కువ కాకుండఁగా నుండవలసిన మహాభారతము తెలుఁగులోనికి వచ్చునప్పటికి దాదాపు 50 వేల గ్రంథములోనికి దిగినది. సామాన్యముగా నొకసంస్కృతవాక్యమును సరిగాఁ దెలిసిగించినచో మూలమునకన్నఁ దెలుఁగులో రెట్టింపువర్ణములు వట్టును. ఇందులకు 'న కావ్యం పతతి.' "వాడు కావ్యమును జదువుచున్నాడు" అనునది యుదాహరణము. ఇట్టిస్థితిలో లక్షకు రెండులక్షలుగాదు, లక్ష యేబది వేలు గాదు, తుదకు లక్షయును గాదు, సరిగదా, యాంధ్రభారతమున నేబది వేల గ్రంథమయిన నిండఁ గనఁబడదు. ఇదియే కవిత్రయమువారు సంస్కృతమహాభారతమును 'మక్కి మక్కి' యనునట్లుగా ముక్కుకు ముక్కుచొప్పన దెలిసింపక యభేచ్ఛముగా నాంధ్రీకరించిరని తెలుపుటచే నాంధ్రీకరణమందలి యాటంకము లేమియు వారికవితాధార నణఁచి పెట్ట లేదని విశదమగుచున్నది. వీరు మువ్వరలో నొక రెక్కువ యొకరు తక్కువ కాకుండఁగా ముగ్గురు నొక్కవిధముగా నమానముగానే తమతమభాగములను సంగ్రహించి తెలిఁగించిన ట్లీక్రింది పట్టిక తెలుపుచున్నది.

నన్నయభట్టారకుఁడు పర్వసంగ్రహం మం దిచ్చినపర్వశ్లోక సంఖ్యనుబట్టి యీషడైవమ్యముగా సరిచూచిన లెక్క.

కవి.	పర్వభాగములు.	సంస్కృతశ్లోకసంఖ్య.	ఆంధ్రగ్రంథసంఖ్య.
నన్నయ	౨ది—ఆరణ్యములోఁ గొంతవఱకు	21218	10080
ఎఱ్ఱన.	ఆరణ్యశేషము.	6828	3822
తిక్కన.	విరాటాదిసర్వము.	72741	33600

ఇవిధముగాఁ బ్రధానకథ కభ్యంతరము గలిగించుకొన్ని కొన్ని భాగములను జక్కఁగ సంగ్రహించుచు నిఁకఁ గొన్ని భాగములను మెఱుఁగువెట్టి పెంచుచు మొత్తముమీఁద భారతకథయే ప్రధానముగాఁ జేసికొని విద్యజ్ఞనరంజకం బగు ప్రాథమిక లిని భారత మాంధ్రీకరించినవీరికవిత్వములోని విశేషాంశములఁ గ్రమముగా నరయఁ దగియున్నది.

—|| సన్నయభట్టు కవిత్వము. ||—

‘లోకో భిన్నదుచి’ యనునట్లు కొందఱకవిత్వమును గొందఱును మఱికొందఱకవిత్వమును మఱికొందఱును బ్రేమింతురుగాని మొత్తముమీఁదఁ బరికింపఁ గాఁ గవిత్వయమువారి కవిత్వము నాదరింపనివాఁడు లోకములో నొక్కఁడు నుండఁ డని నాయభిప్రాయము. అందు సన్నయకవిత్వము మృదుమధురమై హృదయంగమమై కర్ణరసాయనమై చదువునపు డొకవిధ మయినయుత్సాహము గలిగించుచు సంగీతసాహిత్యముల యేకీభావమునలె నాపాతమధురము నాలోచనామృతమునై ద్రాక్షోపాకమున విలసిల్లు.

ఈతనికవిత్వమునందు రెండువంతులు సంస్కృతపదములు నొకసంతు తెలుఁగుపదములు నుండుననుట సత్యమే కాని యాయాపదములసంఘటనము కటువుగాక క్లిష్టముగాక సరళమై మార్గపబహుళమై భావరంజకంబు పదరవ్యంబు సగుచుఁ బండితపామరు లిద్దఱుఁ గూడ సంతోషించునట్లుగా నుండు ననుట కాతని యీక్రిందిపద్యమే దోష్టకము.

‘ఈ. “సారమతం గవేంద్రులు ప్రసన్నకథావితాన్తయుక్తిలో
నారసి మేలునా నితరు లత్తరిరవ్యుత నాచరింప నా
నాచుచిరార్థనూక్తినిధి సన్నయభట్టు తెనుంగునక మహా
భారతసంహితారచనసంఘటఁ జయ్యి జగద్ధితంబుగఁ.”

ఇతఁ డూరక యిట్లు చెప్పికొనినవాఁడు కాక చెప్పిన ట్లేల్లఁ జేసినవాఁడే యనుటకుఁ బలువురు పలు తెఱంగులఁ బ్రశంసించిగొ నెడి పద్యములనే యీక్రింద నుదాహరించెదను.

ఈ. “నిండునునంబు నవ్వెననినెనమానము సలబ్దు దారుణా
భండలప్రతుల్గము జగన్ముత! విప్రులయందు నిక్క మీ
రెండును రాజులందు విపరీతము గావున విప్రుఁ డోపు నో
పం పతికాంతుఁ డయ్యె నరపాలుఁడు శాపము గ్రవ్వఁజింపఁగఁ” (ఆ. 1. 101.)

మ. సుదమాతంగతురంగకాంచనలనన్దాజిక్యగాజిక్యసం
పద లోలిం గొని వచ్చి యిచ్చి ముద మొప్పం గాంచి నేపించి ర

య్యవయాస్తాపలనేతుశీరసగమభ్యోవ్యోపతుత్ సంతతా
భ్యవయాస్తా భర్తృణాం పుష్పభాస్థితం జగత్సాన్న్యప్రతాపావయాన్. (స. 1. 19.)

చ. నలదమయంతు లిద్దఱు మనఃప్రభవానలభాగ్యమాన లై
సలిపిరి దీర్ఘవాసరనికల్ విలసన్నవచంచనంబులన్
నలినదళంబులన్ మృదుమృదాశములన్ ఘనసారపాంసులన్
దలిరులశయ్యలన్ సలిధారలఁ జంచనచారుచన్పలన్.

సన్నయభాషాంతరీకరణ మొక్కచో మూలానుసరణ మై మఱియొక్క
చోఁ దద్భావానుసరణమై యింకొక్కచో విషయప్రధానమై వేటొక్కచో రసో
చిత్రసంక్షేపవిక్షేపప్రధానమై ప్రధానకథను మాత్ర మతిక్రమింపక మూలమం
దలి పాసరుక్మాద్రిదోపంబుల కీరపుగాక సందర్భోచితమై జనరంజక మయినపద్ధతి
నవలంబించియుండును. (ఈపద్ధతినే చాలవఱకుఁ దిక్కిన యెఱ్ఱనలు గూడ నవ
లంబించి రని ముందు దెలియఁ గలదు.) ఇందులకు స్థాలీపులాకన్యాయంబుగ
నీ క్రిందిపద్యము బుదాహరణము గాఁగలవు.

మూలానుసరణము— (శకుంతలో పాఖ్యానమున)

శ్లో. “మన్యతే పావకం కృత్వా స కల్పి ద్వేత్తి మా మితి,
విదంతి చై నం దేనా శ్చ య శ్చై వాంతరపూరుషః.
ఆదిత్యచంద్రా వనిలావతా చ ద్యౌర్భూమి రాపో హృదయం యమ శ్చ;
అహ శ్చ రాత్రి శ్చ ఉభే చ సంధ్యే ధర్మ శ్చ జానాతి నరస్య పృథ్విమ్.”

చ. “విమలయశోనిధీ! పురుషవృత్త మెఱుంగుచు నుండఁ జూచె నే
దములు ను బంచభూతములుఁ ధర్మపు సంస్కృతుల సంహారాత్మయున్
యముండును జంద్రసూర్యులు నహంబును రాత్రియు నస్తమాపదా
గము లివి యుండఁగా నుండఁడు పక్షిని నేర్పునె తన్ను మున్నిలన్.”

ఇందు సంబోధనపదము సందర్భమునుబట్టి వచ్చినది. మూలమునందుఁ
బంచభూతములనామములు వేఱువేఱుగా నుండఁగా నిందుఁ దత్సమూహబోధక
మగుపంచభూతపద ముపయోగింపఁబడినది. మిగిలిన రెండవశ్లోకమందలిపదము
లన్నియు సరిగా నిందుఁ గనఁబడుచున్నవి. మఱియు నాలవపాదమున మొదటి
శ్లోకము తాత్పర్యము గూడ నిముడ్చు బడినది. వేదములుగూడఁ బై పదార్థములతోఁ
దుల్యము లనునభిప్రాయముతో నొక్కవేదపదముమాత్ర మిం దధికముగాఁ జేర్చఁ
బడినది. ఇది ముక్కలుముప్పీసము మూలము ననుసరించియే యున్న దనుట య
టుండఁగా సామాన్యముగా నెంతచక్కనిభాషాంతరీకరణ మైనను సంస్కృత
శ్లోకము చదువునప్పు డుండుహాయి దానినిఁ జదువునప్పుడు గలుగ దనెడిలోకాభి
ప్రాయమును దల్లకొందు గావించి భాషాంతరీకరణ మనఁగా మూలమునకుఁ గూడ
వన్నె దెచ్చుచు నిట్లుకదా యుండవలయు నని బోధించుచున్నది.

మఱియును:—

శ్లో. “వరం కూపశతా ద్వాపీ వరం వాపీశతా త్క్రితుః,
వరం క్రతుశతా త్పుత్ర సృత్యం పుత్రశతా ద్వరమ్. 1
అశ్వమేధసహస్రం చ సత్యం చ తులయా ధృతమ్,
అశ్వమేధసహస్రా ధ్ని సత్య మేవ విశిష్యతే. 2
సర్వవేదాధిగమనం సర్వతీర్థావగామామ్,
సత్యం చ వచనం రాజ్ఞ! సమం వా స్యాన్న వా సమమ్.” 3

చ. “సుతజలపూరితంబు లగునూతులు నూటిటికంటె నూన్పుత్ర
వ్రత! యొకదావి మేలు మఱి పావులు నూటిటికంటె నొక్కస
త్క్రితు నది మేలు తత్క్రితుకలంబుకంటె గురుండు మేలు త
త్పుత్రకలంబుకంటె నొకసూన్పుత్రవాక్యము మేలు చూడఁగఁ.”

కం. నెలయం గ సర్వమేధంబులు వేయును నొక్కసత్యమును నిరుగడలం
దల నిడి తూపఁగ సత్యము, నలఁను ములు నూపు గౌరవంబునపేర్చె.

గీ. సువృత్తాభిసంహంబు సువ్రతః, సమధిగమనం సత్యంబుతో సరియుఁ గావు
ఎఱుంగు మెల్లధర్మములకు నెందుఁ దెచ్చి, యంద్రు సత్యంబు ధర్మజ్ఞు లైనమునులు.”

పైమూఁడు శ్లోకములకును గ్రమముగాఁ గ్రింది మూఁడుపద్యములును
రచింపఁబడినవి. ఇది సరియైనయాంధ్రీకరణ మనఁదగును.

భావానుసరణము. - (శంతనూపాఖ్యానమున)

శ్లో. “సర్వతో భవతః క్షేమం విధేయా స్సర్వపాద్ధివా,
తత్క్రిమన్థ మిహభీష్టం పరిశోచసి దుఃఖతః.”

చ. “ధనవృద్ధిచక్షిచక్షికి బాధ యొనసెడి నోపుఁట్టి శా
త్రవనిసహంబు లేదు పసుభావ్రజ కెల్ల ననంతసంతో
హముల రాజు లెల్ల ననిరంబు విధేయుల నీకు నిష్టు మా
నవృద్ధిచక్షుః! యెమెంతో మనఃపరితాపముఁ బొందియండఁగఁ?”

‘సర్వతో భవతః క్షేమం’ అను వాక్యమునందు “రాజే రాష్ట్రము
రాష్ట్రమే రా జనియెడి యభేదాధ్యవసాయముచే నీవుడమికి బాధ గలిగించునట్టి
శత్రువులు లేరు గావున నీవ్రజలు సుఖముగా నుండిరి. అదియే నీక్షేమ” మనెడి
భావము స్ఫురించుచుండుటంజేసి పైపద్యము నందలి మొదటిరెండువాక్యములును
రచియింపఁబడినవి. మిగిలినది మూలానుసరణముగనే యున్నది. ఈభావానుసరణ
మెంత యుచితముగా నున్నదో విద్యల్లోకమే తెలియఁగలదు.

విషయప్రధానము:— (దుష్యంతునిగూర్చి శకుంతలవాక్యము)

శ్లో. “న వాససాం న రామాణాం నాపాం స్పర్శ స్తథావిధః,
శిశో రాలింగ్యమాసస్య స్పర్శ మ్మానో ర్యథా సుఖః.”

మ. “వివరీత ప్రతిభాః తేమిటికి నుర్వీనాథ! యీపుత్రగా

త్రపరిష్కృంగములు సేకొనుము ముక్తాహంకరూపిసాం

ప్రసరాగ ప్రసంబుఁ జందనముఁ జంద్రజ్యోత్స్నయుం బుత్రగా

త్రపరిష్కృంగము నట్లు జీవులకు హృద్యంబే కడుకొ శీతమే!”

సదవ్యక్తధారణ శీతలజలస్నాన కాంతాలింగన జన్యమైననుఖమైనను బుత్రా
లింగనసౌఖ్యమును బోల దనెడి తాత్పర్యమును దెల్పుపైశ్లోకమునకును, తారహార
కర్పూరచందనచంద్రికలు పుత్రపరిష్కృంగమువలె శీతలములును హృద్యంబులును
గా వనెడియర్థమును దెల్పుపైపద్యమునకును బుత్రాలింగన మనెడివిషయము
మాత్రమే సంబంధముఁ గలిగించుచున్నది. కావున నిది విషయప్రధాన మగు
చున్నది. పుత్రాలింగనమందు శైత్యసౌఖ్యము గల దని వ్యాసునియభిప్రాయమును
లోకానుభవమును గూడ నెఱింగి నన్నయ పైపద్యమునందు మూలమునకంటె
భిన్నముగా నన్నియు శీతలపదార్థంబులు గల్పించెను గాని వేఱువేఱుపదార్థముల
వలనఁ గలుగు వేఱువేఱునుఖము లేవి యైనను సుతపరిష్కృంగనుఖమును బోలవనెడి
మూలమే యుచితతరముగ నున్నట్లు గన్పట్టుచున్నది. ఇందును వెన్నెలలోఁ బరుం
డుటవలనఁ గలుగునుఖముకంటె, మంచిగంధము పూసికొనుటవలనఁ గలుగు
నుఖము వేఱని యూహింపవచ్చును గాని కాంతాజలవస్త్రంబులకుఁ గలభేదము
కర్పూరచందన చంద్రికలకుఁ గలుగఁబోదు. ఇవన్నియు శైత్యధర్మముచే నొకజాతి
లోనివే యగును. అయినను బై మూలభాషాంతరీకరణములయందలి యాచిత్య
మును రసజ్ఞు లూహించెదరు గాక.

సంతోషవిశేషములు:—(ద్యూతపర్వము. ద్రావదీపరాజయము)

సంస్కృతభారతముతో నాగధ్రభారతమును సరిచూచుచుఁ జదివినచో
నెక్కడఁబట్టిన నెక్కడే యధికముగా సంగ్రహించుటయుఁ గొంచెముగాఁ బెంచు
టయుఁ గానవచ్చును.

దుశ్శాసనుఁడు ద్రావదీని సమీపించి “నిన్ను నీభర్త లోడిపోయిరి గావున
నీవు దుర్యోధనునిఁ జూడుము కౌరవులను బొందు” మని చెప్ప నామె భయపడి
లేచి పరుగెత్తిపోవుచుండఁగా నతఁ డామెకొప్పు వట్టికొని యీడ్చికొని వచ్చుట,
సభను సమీపించుతఱిని “నే నేకవస్త్రము, రజస్వలను, సభకు రార దగ”
నని చెప్పుచు నామె యింద్రకృష్ణార్జునులం బేర్కొని మొట్టపెట్టుట,

“నీ వేకవస్త్ర వైన నేమి? విగతవస్త్ర వైన నేమి? రజస్వల వైన
నేమి? నీవు జూదమున జయింపఁబడితివి. మాకు దానినైతి” వని యామెను
దుశ్శాసనుఁడు సభలోని కీడ్చి తెచ్చుట,

అపు డామె మెల్లఁగా లజ్జతోఁ గొన్నికొన్నిమాటలు పలుకుట మొద
లుగా ద్రావదీపస్తావహారము, ద్రావదీకి ధృతరాష్ట్రుఁడు నరము లిచ్చుట,

యనునంతవఱకును గలమూలకథాభాగమును దెలిగించునపుడు నన్నయ కొన్ని కొన్ని మాటలు ముందువెనుకలు గా మారుచుఁ గొనిఁటికి మాటుగా మఱి కొన్నిమాటలు సేర్పుచుఁ గొన్నివచనములు సంగ్రహించుచు మఱికొన్నివచనము లధికముగాఁ జేర్చుచు యథేచ్ఛముగా సందర్భోచితముగాఁ దెలిగించెను. అందలివి కొన్నిమూలమునందు గొప్ప వట్టుట మొదలుగా 'నేను రజస్వలను సభకు రాఁ దగ' నను నంతవఱకుఁగలభాగము సంగ్రహింపఁబడి,

“అనుచు (దుశ్శాననుఁడు) డాయ వచ్చిన నక్కోమలి రజస్వల నన్ను ముట్టకు మేకపత్త్ర యయియున్నదాన గురుబంధుజనాధిష్ఠితం బైనసభ కెట్లు రా నేర్తు?” నని సవరింపఁబడినది.

శ్లో. ‘యే రాజసూయావభృథే జలేన మహాక్రతౌ మంత్రపూతేన సిక్తాః;
తే పాండవానో పరిభూయ వీర్యం బలా త్ప్రమృష్టా భృతరాష్ట్రాః’

అను నీశ్లోక మిట్లు మార్పు సెందినది.

ఉ. “ఆవనజానుం గురుకులాపకదుండు గడంగి రాజనూ
యావభృథంబునందు పనుధామరమంత్రపవిత్రచారిధా
రావళిఁ జేసి పావనము బైనశిరోజములం దెనుల్చి పా
పానహుఁ డీడ్చి తెచ్చె సభ కంవఱు సంభ్రమ మంది చూడఁగలె.”

ఈపద్యము తరువాతిపద్యములలోఁగూడ మూల మందందు మార్పు సెందు చు సంగ్రహింపఁబడినది. మూలమునందలి యీక్రిందికర్ణవాక్యములు;—

శ్లో. ‘దాసస్య పత్ని త్వధసస్య భద్రే హీనేశ్వరే దాసధనం చ సర్వమ్,
ప్రవిశ్య రాజ్ఞః పరివారం భజస్య త త్రే కార్యం శిష్ట మాదిశ్య తేఽత్ర.
ఈశాన్తు సర్వే తవ రాజపుత్రి! భవంతి వై ధార్తరాష్ట్రా న పాథాః,
అన్యం వృణోష్వ పతి మాశు భామిని! యస్తా ద్దాస్యం న లభసి దేవనేన.
... ..’

తే. “తమణి! యేపురకంఁటె నొక్కరుఁడు భర్త, యగుట లగ్న జూదంబున నాలి నోటు
నడవనానిఁ గాఁ చగుభర్తఁ బడయు మింక, ననుచు రాధేయుఁ డుల్లసమాడె నంత.”

మఱియు నితండు చంద్రవంశపురుషక్రమమున కనుగుణ మగురీతిని మూల మందు యయాతికథకంఁటె ముందుగా నున్న శకంతలోపాఖ్యానము నాంధ్రమున యయాతిచరిత్రమునకుఁ దరువాతనే పెట్టినట్లే యనోపాఖ్యానములచే నుక్తార్థ ము లగుచిన్న చిన్నకథలను స్పృశించి విడుచుట మొదలుగాఁ గథారంజకత్వమున కభ్యంతరముఁ గలిగింపని మార్పులు సందర్భోచితముగ నొనరించెను. ఒక్కొక్క

క్కచోఁ గొన్నివచనము లధికముగాఁ జేర్చుటయుఁ గల దని యిదివఱకుఁ దెలిపి యుంటినిగదా! ఇందుల కొక్కయుదాహరణము.

అగస్త్యపర్వము—(అగస్త్యచరిత్రము.)

అగస్త్యుఁడు లోహముద్రను దన కిచ్చి పెండ్లి నేయు మని కోరఁగా విదర్భుఁడు సంకోచించి భార్యకడ కేగి ‘ఈముని వీర్యవంతుఁడు కోపగించెనేని శాపాగ్నిచే మనల దహించు’ నని చెప్పి విచారించుచుండఁగా, లోహముద్ర తండ్రిని జూచి ‘నాయనా! నీకు సావలన బాధ రాఁదగదు. నన్నామునికి’ మృని చెప్పి నట్లు నతం డట్లానరించినట్లును మూలమునఁ గలదు. అం దీక్రిందివద్యార్థమును సూచించువాక్య మొక్కటియు లేకపోయినను సందర్భానుగుణముగాఁ గరుణారసోచితముగా నిది కల్పింపఁబడినది.

ఉ. “నారలు గట్టి తూర లశనంబుగ నుగ్రనంబుతోఁ దపో
భారమునం గృహం పయిఁబ్రాస్తాఁడొ డీలలితాంగిఁ జెండ్లియై
నారలు గట్టి తూర లశనంబుగ నుగ్రనంబుతోఁ దపో
భారము దాల్చి యుండు మని పంపక మిచ్చక యుండు నిచ్చునే.”

—|| నన్నయకవిత్వవిశేషములు. ||—

ఈమహాకవికవిత్వమే తరువాతికవులకు లక్షణముగాను లక్ష్యముగాను గూడఁ బ్రామాణికమైనట్లు:—

క. “మున్ను దెబుఁగురపలక్షణ, మెప్పుడు నెవ్వరును జెప్ప లేఁ జెప్పెన వి
ద్యన్నికరము నుది మెచ్చంగ, నన్నయభట్టాదికవిజాంబులకరుణన్.”

అయి కేతనోక్తియే చాటుచున్నది. ఇతని ‘కపిలజడలు, కపిలకన్నులు’ ఇత్యాది ప్రయోగములను జూచియే లాక్షణికులు ‘పెద్దలు వ్యవహరించిన ప్రయోగములు లక్షణవిరుద్ధములుగా నున్నను బ్రయోగార్హములే’ యని సూత్రము కల్పించిగొని దానినే యందులకు దాహరించుచు వచ్చిరి. ఇట్లే మఱిగొన్ని సంధి విశేషంబులకును బ్రయోగవైచిత్ర్యంబులకు నీకవిత్రయమువారి ప్రయోగములుదాహణము లగుట యెల్లరు నెఱింగినదే.

మఱియు నీతనివివిధగతు లగునీనవద్యంబులఁ గనియే భీమకవ్యాదులు తమ ఛందస్సులలో ‘అవకలిసీనము, అక్కిలినశీనము, అక్కిలిప్రాసనీనము’ మొదలగువానిలక్షణము లేర్పఱచినట్లు కనఁబడుచున్నది.

ఇందులకు లక్ష్యలక్షణములు. —

సీ. “వాఙ్మనోబుద్ధిమయః శబ్దః బాంధవ్యాగమచంబు విని సంతసమునఁ బెరిగి
కర మొప్పఁ గరిరథకుఁగబలాభ్యులై, యెదురు నచ్చిరి మహామౌఢముతోడ...”

ఇత్యాదినన్నయలక్ష్యము.

సీ. “పాపంబు నాలుగుపాదముల్ గాఁ జేసి, మొదలిమాఁటికి బోకవినితమైన

...
సమసీసములు చెప్పఁ జూడంగ గంటికి, బ్రాసముల్ నేటుగాఁ జేసి యొరడ...”

ఇత్యాదిభీమనయనకలిసీసలక్షణము.

సీ. “కరువలిచేఁ చూలుకపిలజటాలీయు, కరమొప్ప జిలుగుగాఁ గనకరత్న...”

సీ. “కమనియధర్మార్థకానుమాక్షములకు, నత్యంతసాధం దైవదాని...”

ఇత్యాది నన్నయలక్ష్యములు.

సీ. “అమరు ముక్తైకొన్నయతిపాద మండెల్ల, నడరిచనడిసిన మనఁగఁబోఁగు
నర్థమధ్యమునకు యతులు నేతై చనఁ, జెప్ప నక్కిలివడిసిన మయ్యె...”

వడిసీసము, అక్కిలివడిసినములకు భీమనలక్షణములు.

సీ. “పలుకులముద్దును గలికిక్లాన్ముల, తెలివును నలుదచన్నులబెడంగు
నలఘుకాంచీపదపథములయొప్పును, అలితాననేందుమండలమురుచియు
నలిసిలకుటిలకుంతలములకాంతియు, నెలజవ్వఁబంబు నెలసవయును
నలసభావంబున పాలుపును మెలుపును, గలుగుంగిరికన తలచి తలచి”

ఇత్యాదినన్నయలక్ష్యము.

సీ. “వృత్తంబునకు వలె వెలయు నాల్గుడుగుల, పైన బ్రాసములు నిల్చి విరకు లునుచ
బ్రాససీసంబగుఁ బచ్చిమాధ్యమునట్లు, భాసిల్ల నక్కిలిప్రాససీసము...”

భీమనయక్కిలిప్రాససీసలక్షణము.

ఇవిధముగా భీమనచందస్సులోని సీసపద్యలక్షణములకు నన్నయసీసములు ప్రమాణములుగా నున్నవి. మఱియు నితండు వివిధము లగునమన్వృత్తములు విషమ వృత్తములను దనభారతమున వ్యవహరించి తరువాతివారికి వృత్తముమార్గమును జూపినవాఁడు. ఈతనికిఁ బూర్వము డెలుంగులో నిట్టివృత్తములు వాడుకలో నున్నవోలేవో యని చర్చించుట యప్రస్తుతము గాని యితఁ డిట్టివృత్తముల నాంధ్రమున రచించుటలో సంస్కృతవృత్తలక్షణమునకుఁ దోడుగాఁ గర్తావపండితుఁ డగునారాయణభట్టునాహాయ్యము కూడ నధికముగాఁ గలిగియుండు నని చెప్పు వచ్చును. ఎట్లయిన నేమి? మన కిప్పటికిఁ దెలిసినంతలో నాంధ్రకవులకు గద్య పద్యములమార్గమును జూపినమహర్షి యితఁడే యని తలంపవచ్చును. ఇక నీతని ప్రసంగ మిట్లుంచి తిక్కనసోమయాజి భాషాంతరీకరణాదికముం గూర్చి ప్రసంగింతుము.

••••• తిక్కనకవిత్వము. •••••

భారతసాగరంబుదరి నేరి సానదీఁజీనమణియైన యాయుత్తమకవినత్కవి
త్వముతోలుదొల్ల నిర్వచనోత్తరరామాయణరచనంబునఁ బ్రాథస్థితికి నచ్చి విరా
టంబున వీనులవిందై యుద్యోగంబున హృదయరంజకంబై యుద్ధపంచకంబున
రససంబద్ధంబై శాంత్యాదులఁ జల్లనై, మృదుమధురమై కదలీపాకమున రంజిల్లు.
ఇతనికవిత్వంబున రెండువంతులు దెలుగువదంబులు నొకవంతు సంస్కృతపదంబులు
నుండు ననుట నిక్కము. తఱచుగా వ్యవహారమునఁ గనఁబడుచుండెడి యీతని
పదములకూర్చు మిక్కిలి సమంజసమై వ్యర్థత్వపౌనరుక్త్యాది దోషంబులకు నెలవు
గాక భావగర్భితమై శ్రోత్రపేయముగ నుండు ననుట కాతని యీక్రిందిపద్యమే
ప్రమాణము.

ఉ. “కావున భారతావృణముఁ గర్ణపుటంబుల వారఁ గ్రోలి యాం

ధానలి మోచముం బొరయునట్లుగ సాత్వ్యవత్తేయసంస్పృతి

శ్రీవిభవాస్పదం బయినచిత్తముతోడ నుహకవిత్వదీ

క్షౌవిధి నొంది పద్యముల గద్యములకై రచియించెదన్ గృతుల్.”

ఈతనియీదీక్ష యాద్యంత మొక్కవిధముగాఁ బద్యగద్యరచనయందుఁ
జక్కనిశైలిని బోషించుచు వచ్చిన దనుట నిస్సంశయము. అందందు దీర్ఘసమా
నము లుపయోగించుటయు సంస్కృతపదంబు లధికముగాఁ బ్రయోగించుటయు
గూడఁ గానవచ్చునుగాని మొత్తముమీఁదఁ జిన్నచిన్నపదములు నేర్చి యతిప్రాస
ములకుఁ దడవుకొనక కవిత్వము సెప్పుటయే యీతనికి నైజము. కావుననే యీతని
పద్యశైలి వచనశైలిని బోలియుండును. ఒక్కొక్కచోఁ జిన్నచిన్నవాక్యము
లతోఁ గూడియుండియు నితనిశైలి ధారాళమై విరాజిల్లుచుండు. మఱొక్కచో యతి
ప్రాసస్థానములయందలిపదములమిఱుపు పద్యము నడకను మందగింపఁజేయును. ఇట్లు
వలసినట్లెల్లఁ గవిత్వ సెప్పనేర్చినవాఁడు కావుననే యితఁడు కవిబ్రహ్మ యని వన్నె
కెక్కెను. వివిధసందర్భములయందుఁ బైని జెప్పినట్లుగా వివిధరీతు లీతనిరచనయం
దుఁ గనఁబడుటంజేసి నన్నయశైలికిం బోలి యీతనిశైలికిఁ బ్రవాహగతి సార్వత్రిక
ముగాఁ గానరాదని తలంపవలసినవచ్చినది కాని యాద్యంతమవిచ్చిన్నప్రవాహగతి
గలశైలితోఁ గవిత్వము సెప్పఁ గలవలఁతి యని యీతనికవితాధోరణి మాత్రము
తెల్పకపోదు. ఇందులకు స్థూలదృష్టితో రెండుమూఁడుపద్యము లుదాహరించెదను.

ఉ. “వచ్చినవాఁడు శల్లునుఁ డవశ్యము గెల్తు మనం గ రాదు రా

లచ్చికి నై పెనంగినబలంబులు రెండును గెల్వనేర్చునే?

పా చ్చగుఁ గుం దగుం దొడరు పెల్లవిధంబులకోర్పు టట్లు గా

కిచ్చఁ దలంచి యొక్కమెయి నిత్తఱి బొం దగుచేతయుం దగున్

శా. శ క్తిస్సారథనంజయాయతభుజాసంరంభగాండీవని

ద్యక్షక్రూరశరావలీదళితశత్రువ్రాతములో శోణితా

సిక్తాకారతః బొంది సాంద్రమసుమశ్రేణీవికారోల్లస

ప్రక్షాశోకతరువ్రంజంబులక్రియకై రంజిల్లి యొప్పెం గడుక.

క. వారు దెస లొత్తికొని యు ధ,రారాజ్యం బిచ్చిపోయిరా పోరా తా

రారణ్యసీడఁ బడియును, రారాజం జెఱకు బాపరా మన మెఱుంగక.

తుదిపద్యముయొక్క శైలి సమవృత్తములయందుఁ దఱచుగాఁ గానరాదు. ఇందు యతిస్థానము పద్యమధ్య మగుట యొకవిధ మైనయందమును దెచ్చు నుగాని పదమునం దొక్కయత్తురమే పూర్వపరపాదములలో మిగిలిపోవుట మాత్రము పద్యగతి కందము తేజాలదు. ప్రాథశైలీలక్షణములలో నొకటి యగునీ పదములపిఱువ వీతనికీ జక్కగాఁ గుదిరి విశేషముగా నీతనికందపద్యములఁ గాన వచ్చును.

తిక్కనభాషాంతరీకరణము చాలవఱకు నన్నయమార్గము ననుసరించినది గాని కొన్నిచోట్ల యథేచ్ఛముగాఁ గథ పెంచుటయు మఱికొన్నిచోట్ల మూలమునందలి చిన్నకథలు విడుచుటయు నిఁకఁ గొన్నితావులఁ గొన్నిభాగములను మిక్కిలి సంగ్రహించుటయుఁ గొన్నిభాగములు ముందువెనుకలు నేయుటయు మొదలుగాఁ గలమార్పు లీతనిరచనయందు విశేషముగాఁ గానవచ్చును. స్థూలదృష్టితోఁ బరికింపఁగా నితఁడు విరాటపర్వము మాత్రము కొంచెము పెంచి మిగిలినపర్వము లన్నియు సంగ్రహించినట్లే కనఁబడును. ఇట్లున్నను మిగిలినమూల భావానుసరణాదులయం దీతనిరచన నన్నయరచన తీక్షణ వచ్చుచు నే యున్నది. ఇందుల కందందలివి కొన్ని యుదాహరణములు.

సంస్కృతవిరాటపర్వము మొదలఁ బాండవులజ్ఞాతవాసకర్తవ్యవిధి నాలోచించికొనిన పీడపనే బ్రాహ్మణులను బరిచరవర్గంబును బంపిన ట్లుండఁ గా నిందు మొదలనే విప్రులను బాహ్యావరివారంబును బంపి తరువాత ధౌమ్యునితోఁ గూడ రథాహుఘృతైక్రోశమాత్రదూర మేగి యచ్చట నజ్ఞాతవాసవిషయ మాలోచించి కొని నట్లుగా నున్నది. బహుజనమధ్యంబున రహస్య మాలోచించికొని రనుట మంచిది గాదనియు, నాంతరంగికు లైనధౌమ్యాదులున్నను గార్యహాని గాదనియుఁ దలంచి తిక్కన యిట్లు మార్చియుండునేమో కాని కేవలపాండవపక్ష పాతులై వారితోఁగూడ పడవుల నిడుమలు పడుచున్నయావిప్రాదు లున్నపుడే యజ్ఞాతవాసనిర్ణయమును జేసికొనిరనెడి మూలమునం దాచిత్యభంగ మేమియు లేదని యూహింపవచ్చును. అయిన నిందలితిక్కనయభిప్రాయ మింకను విచారణీయము.

మూలములో ధౌమ్యుడు పాండవులకు రాజనేవాధర్మము తెలికిగించిన ప్రకరణ మాంధ్రమున నెంతయు మార్పు సెందినది. అందలి నాలుగైదు శ్లోకముల తాత్పర్యముమాత్ర మిందుఁ గనఁబడును. మూలములో లేనిధర్మములు కొన్ని యిం దధికముగా నున్నవి. తక్కిన రాజనేవాధర్మములను జక్కఁగా నెఱింగినవాఁ డగుటచే స్వానుభవమును లోకానుభవమును బట్టి యధికముగాఁ జేర్చుట యుచితము గానే యున్నది గాని మూలమందలి కొన్నిమంచి నీతుల నిందు విడనాడుట భాషాంతరీకరణధర్మమునకు భిన్నము గాకపోదు. కాని సంస్కృతమును జూడక యాంధ్రమునే చదువువారి కీ ప్రకరణ మాహా వుట్టింతుల యబ్బురము గాదు, ఇందలి నొకటిరెండు:—

“శ్లో. నైపాం దారేషు కుర్వీత మైత్రీం ప్రాజ్ఞః కదాచన,
అంతఃపురచరా యే చ ద్వేషి యా నహితా శ్చయే.”

క. “అంతిపురము చుట్టటికం, దెంతయుఁ గీ డంతకంటె నెక్కు తదియో
పాంతచరకజ్జవాచన, కాంతాదులతోడిపొందుగలిగి ధటునపక.”

‘రాజభార్యలతోను, అంతఃపురమునఁ దిగుగువారితోను మైత్రీ చేయరాదు. రాజు ద్వేషించువారితోను రాజశత్రువులతోను మైత్రీ చేయరాదు.’ అని మూలమునర్థము. ఇందు రెండవభాగము విడువఁబడినది. మొదటిభాగములోనియర్థము కొంచెము వ్యక్తీకరింపఁబడినది. ఇ:క:—

1. “రాజగృహంబుకంటె నభిరామముగా నిలు గిట్టఁ గూడదు.
2. ధరిణిపురుక్క గట్టెదురు చక్కి పిఱుందును గాని యట్లుగా
3. ఎండకు వాని కోర్చి తనయిల్లు ప్రవాసపుఁ జోటునాక.”

ఇత్యాదిపద్యములలో మూలములోని యొకటిరెండుపదము లున్నవో తేవో యని చెప్పఁ దగిన ట్లున్నది.

శ్లో. “యో న యానం న పర్యంకం న వీరం న గజం రథమ్,
ఆరోహే త్సమ్మతోఽస్త్రీతీ న రాజవనతిం వనేత్.”

శ్లో. “యానం వస్త్ర మలంకారం య చాస్య తస్య ప్రయచ్ఛతి,
త దేవ ధారయేన్నిత్య మేవం ప్రియతరో భవేత్.”

ప్రకరణమున కాద్యంతములయం దున్నయీ రెండుశ్లోకముల భావమునకు ముడివేట్టి యీ క్రిందిపద్యము రచియింపఁబడిన ట్లున్నది.

ఆ. “ఉత్తమాసుములు నుత్కృష్టవాహనం, బులును గరుణం పుమకు భూమిపాలుఁ
డీక తార యెక్కు పెంతటిమన్నన, గలుగువారి కైనఁ గార్ప వగునె?

మూలములోని,

‘అన్తూనో బలవాన్ శూగ శ్చాచే: వానుగత స్సదా’ యనునది మొదలుగాఁ బెక్కుశ్లోకము లాంధ్రీకరింపఁ బడలేదు. ఇట్లే యీప్రకరణము యథేచ్ఛ రచనఁ గాంచినది. మఱియుఁ గీచకుఁడు సైరంధ్రీని గూర్చి పలికినయను రాగవచనములు మూలమునకంటె విశేషించి శృంగారప్రధానముగా నిందు వివరింపఁ బడినది.

భీష్మం ఉద్దునునియజ్ఞాతవాసవత్సరవ్యాప్తి నిర్ణయించునందర్భమున మూలములో:—

శ్లో. “ఏనం కాలవిభాగేన కాలచక్రం పృవర్తితే,
తేషాం కాలాతిరేకేణ జ్యోతిషాం చ వ్యతిక్రమాత్.
పంచమే పంచమే వషడే ద్వామాసా వుపజాయతః,
ఏషా మప్యధికామాసాః పంచ చ ద్వాదశ క్షుసాః.
త్రయోదశానాం ఏర్దాణా మితి మే వర్తతే మతిః,
సర్వం యథాని చ్చరితం యద్య దేభిః ప్రతిశ్రుతమ్.
ఏవ మేత ద్ధృనిం జ్ఞాత్వా తతో భీభత్సు రాగతః.”

ఈమూలమును వ్యాఖ్యాత యగుసీలకంఠభట్టాచార్యుఁ డిట్లు వివరించెను.
“...అత్ర చతుర్వింశత్యా పక్షై శ్చాంద్ర స్సంవత్సరః చతుష్షంచాశదధికశతత్రయదినాత్మకః పంచషష్ఠ్యత్తర త్రిశతదినాని, పంచదశఘటికాః, ఏకత్రింశద్దినాఙ్యః, త్రింశదక్షరాణి, సౌరసంవత్సరస్య మానమ్. షష్ఠ్యధికశతత్రయదినాత్మకస్సావసంవత్సరః. తత్ర ప్రతిజ్ఞానిర్వహణాది ప్రాయశ్చిత్తక్రియా స్సావసమానేనైవ నిర్వర్త్యాః. న సౌరమానేన, న చాంద్రమానేన, తథేతి శాస్త్రునిశ్చయాత్
.....యదా సౌరచాంద్రమానయో రాంతరాలిక స్సావస సౌరమానేన సాకం సమీక్రియతే. తదా సౌరమానగతా వృద్ధిస్తత్ర లభ్యతే తథైవ సౌరచాంద్రమానయోర్విషయేఽపి సామరస్యే క్రియమాణే త్రయోదశసు సౌరసంవత్సరేషు గ తేషు పంచచాంద్రమాసాః కించిదభ్యధికద్వాదశదినా న్యధికాని భసం తీతిజ్ఞేయమ్. ఏవ మేన క్రమేణ సావసమానానురోధేన గణనాయాం క్రియమాణాయాం త్రయోదశసౌరసంవత్సరపరిపూర్తే సుసాదాప్తపక్షిదినేభ్యః పూర్వమేవ త్రయోదశసావసంవత్సరాణాం పరిపూర్తిస్సమగ్రతయా జాయతే. తస్మా ద్యథా ప్రతిశ్రుతం త్రయోదశవత్సరాః పూర్వ మేవ నిర్వృత్తా ఇతి...నిశ్చిత్త్య పాండనైర్యథాప్రతిజ్ఞ మాచరిత మిత్యుక్తమ్.” (అర్థసంగ్రహము):—

354 దినము లొకచాంద్రమానసంవత్సరము.

355 దినములు, 15 ఘటికలు, 31 విఘటికలు, 30 అక్షరములు.

1 సౌరమానసంవత్సరము. 360 దినము లొకసావసంవత్సరము.

ప్రతిజ్ఞానిర్వహణాదులయందు సావనసంవత్సరమే యువయోగింపఁ దగు నని గాల్గొనఁచనము చెప్పుచున్నది. '13 సౌరసంవత్సరములలో, 5 మాసములు 12 దినములు కొన్నిగడియ లెక్కువగా 13ి చాంద్రసంవత్సరములుండును. ఇట్లే 13ి సౌరమాససంవత్సరములలోను 68 దినములు 15 ఘటిక లెక్కువగా 13ి సావనమాససంవత్సరము లుండును. కాఁబట్టి నేటికి 68 దినములు 15 ఘటికలకుఁ బూర్వమే 13ి సావనసంవత్సరములు నిండినవి. పాండవులు ప్రతిజ్ఞాప్రకారము నడచుకొనిరి. అని (భీష్ముని) నాయభిప్రాయము.'

దీనిబట్టి భీష్ముఁడజ్ఞాతవత్సరవ్యాప్తి నిష్కర్షించునాటికి 68 దినములు 15 ఘటికలకు మున్ను సావనమాసంబున 13ి సంవత్సరములు నిండినట్లు తెలియుచుండుటచే, సావనసంవత్సరము, ఒకటికి 5 దినములు 15 గడియ లెక్కువ చొప్పున సౌరసంవత్సరమునకు లెక్కచూచికొనఁగా నయ్యెటువదియెనిమిదిదినములు పదియేనుగడియలు కలిపికొని 13ి సౌరసంవత్సరములును నాటికిఁ బూర్వదినముతో నిండినట్లు కనబడుచుండుటంబట్టి యీర్వాఖ్యాన మాధారముగానో మఱియెట్లో తిక్కనార్యుఁడు తెలుఁగులో—

సీ. “రండువయేట నొక్కం డధిమాస మి, ఘైక్కిన యనెల లెల్లఁ గూర్చి

కొనఁ బడుమూఁడు హాసములు లెప్పుక, నిన్నటితోడన నిండె నింజ

యెఱిగియె తనుభూస్థి యెల్లను దీర్చిత, మని పొడచూపె నయ్యర్థమందు ..”

అని ‘నిన్నటితోడన నిండె’ ననుచు నూఁదివలెకి సౌరమాసమునఁ గాలనిర్ణయ మొనరించినట్లు కనఁబడుచున్నది. కాని మూలములో నీ 13ి సంవత్సరములలోను 5 మాసములు 13ి దినము లధికముగా వచ్చిన వని యుండుటచే నవి చాంద్రమానాబ్దము లగుటం బట్టి క్రిందిపట్టికప్రకార మప్పటికి సౌరాబ్దములు 13ి నిండుటకు 13 $\frac{1}{4}$ దినములు తక్కువ యయినట్లు తెలియుచున్నది. ఎట్లనఁగా?

(ఈలెక్కలో నుమారు కొన్నిగడియలకాలము గణింపఁబడలేదు.)

ది. గ.

13ి సౌరాబ్దములకు దినములు—

4748 15

13ి చాంద్రాబ్దములకు దినములు.

4602

అధికమాసదినములు.

159 $\frac{1}{2}$

4761 30

దీనిబట్టి భీష్ముఁడు చేసిన కాలనిర్ణయమునాటికి 13ి సౌరాబ్దములు నిండెనందుమా? ఈ 13ి సం. లో మా. 5, ది. 12 లధికముగా వచ్చిన వని చెప్పెడి మూలము విరుద్ధమగును. ఇది సరియందుమా? అట్లుయిన సౌరాబ్దములు 13 నిండుటకు 13 $\frac{1}{4}$ దినము లప్పటికిఁ దక్కువ యగును. ఇట్లే విశ్వసింతుమా? “నేటికి 68 $\frac{1}{4}$

దినములకుఁ బూర్వమే సావనాబ్దములు 13 నిండిన” వనెడువ్యాఖ్యానము విరుద్ధమగును. అధికమానదినములగణనము చేసియు

“... .. ఇతి మే వర్తతే మతిః,
సర్వం యథావ చ్చరితం య ద్య దేభిః ప్రతిక్రతమ్.”

అని భీష్ముడు చెప్పిన ట్లుండుటచే నీసంవత్సరగణనమున సావనమానమే యుపయోగింపఁబడినట్లు మూలాభిప్రాయము కనఁబడుచున్నది.

“పంచమే పంచమి వర్షే ద్వా మాసా వృషజాయతః”

అనుదానిని వ్యాఖ్యాతయుఁ దిక్కనార్యుడు గూడ గ్రహించినట్లు కానరాదు. ఇట్లేగణనవిషయము పరస్పరవిరుద్ధ మయినట్లుండఁగా, “రెండవయేట నొక్కం డధిమాస మి ట్లెక్కినయన్నెల లెల్లఁ గూర్చి” యనునది మొదలుగాఁ దిక్కన సౌరాబ్దములకు సరిపడునట్లుగా ‘నిన్నటితోడనె నిండె’ నని ప్రతిజ్ఞావత్సర నిర్ణయ మెట్లొనరించెనో యూహింప రాకున్నది. భారతసందేహములలో నొకటిగా నున్న యీవిషయమును విద్యల్లోకము విమర్శించుఁగాక.

మఱియు నుద్యోగపర్వమునఁ బ్రజాగరపర్వమునందు విదురుడు ధృతరాష్ట్రునకుఁ జెప్పినసీతి, మూలమున దాదాపు 700 శ్లోకములలో వివరింపఁబడియున్నది. అది తెలుఁగులో సుమారు 70 పద్యగద్యములలో నిమిడినది. గ్రంథబాహుళ్యముచేఁ బ్రధానకథ కభ్యంతరము గలుగునని యిది యిట్లు సంగ్రహింపఁబడియుండును గాని విశేషించి రాజనీతిని దెల్పునీభాగమును సోమయాజియే తెలిగించినచో లోకమున కెంతయు మహానందదాయకమైయుండును. సంస్కృతమును సరిగా ననునరించి నే నీవిదురనీతిని దెలిగింపఁగా సుమారు 360 పద్యములు పట్టినవి. ఇట్లే సోమయాజి సనత్కుజాతీయమును గూడ మిక్కిలిసంగ్రహించెను. అథాత్మతత్త్వమును బోధించు నీభాగమును గూడ భగవద్గీతాప్రకరణమువలెనే కవి యించుక స్పృశించి విడిచిపెట్టుటకు గ్రంథవిస్తరభయమే కారణమై యుండు నని యూహింపఁ దగియున్నది. పెక్కుపర్వములను దెలిగించినయితఁ డనేకభాగముల నిట్లు సంగ్రహించుటచేతను విడుచుటచేతనే మూలగ్రంథసంఖ్య తెలుఁగులో నాలవ నంటునకు దిగిన దని చెప్పవచ్చును.

ప్రకరణములలో భగవద్గీతలకును సనత్కుజాతీయమునకును శ్రీశంకరభగవత్పాదులు భాష్యము రచియించి రనుటయే వానిమహత్త్వమును లోకహితత్వమును దెలుపఁగలదు. అట్టియాప్రకరణములను గర్తజ్ఞాననిష్ఠుఁడగు తిక్కనసోమయాజి తెలిగింపక పోవుటచే నాంధ్రభాష కొకలోపము గలిగిన దనియే చెప్ప

వచ్చును. ఇటీవలఁ గొందఁ జాయాప్రకరణముల నాంధ్రీకరించినను నక్కినయాంధ్రభారతభాగములకు నచ్చిన ప్రతిష్ఠ వీని కేల వచ్చును?

మఱియుఁ దిక్కన కొన్నికొన్నిశ్లోకములభావము మూలమునందు గుప్తముగా నుండఁగా వారి నట్లే తెలిగించెను గాని వివరింప లేదు. ఇందులకు—

“ఏకయా ద్వే వినిశ్చిత్వ త్రిం శృతుర్భిర్వశే కరు,
పంచ జిత్యా విదిత్వావత్ సప్త హిత్యా సుఖ భవ”

గీ. “ఒకటి గొని రెంటి నిశ్చలముక్తి జేర్చి, మూటి నాల్గింటిఁ గడువశ్యములుగఁ జేసి
యేనిటిని నెల్ల యాటింటి నెత్తఁగి యేడు, విడిచి నర్థించువాఁడు వివేకవంతుఁ.”

మఱియు సోమయాజి యందందు సందర్భానుసారముగా మూలకథయందు స్వకవిత్వమును జూనిపి కథను సరసముగాఁ జెంచుట గానవచ్చును. ఇందులకు శ్రీకృష్ణునిరాయబార మొకటి యదాపరణముగాఁ గైకొనఁము. పాండవులు శ్రీకృష్ణునితోఁ దమతమయభిప్రాయములు దెలుపునందర్భములు మూలములో లేని వెన్నో యాంధ్రమునఁ జేర్చఁబడినవి. ధర్మరాజుమలస్వభావముల కనుగుణముగాఁ దత్తద్రీసోచితముగా వారివారిమాటలంధ్రమున నెంతయు రుచిపుట్టించుచున్నవి గాని మూలమం దీమాటలే కానరావు. మూలమున సకులవాక్యములయందు శాంతి యేమియుఁ గానరా కుండఁగాఁ దెలుగులోఁ—

క. “కడవఁగ నొకళ్లు పసఁము, నడిచిన నొక్కఁగులు పెయ్య నడువవలయునే
చెడు తెరు వాకొరవుల, కడ నిలుచుంగాక మఁకుఁ గొన్పొం దేటా!”

అనుపద్యము కల్పింపఁబడినది.

మఱియు సహదేవుఁడు ‘ఎట్లయిన యుద్ధమే కావలయు’ ననిచెప్పినమూలములోని మాటల కనుగుణముగా నున్నను

మ. “తుది రాజ్యము సగము గొ వ్వడవియందుం జేరు వంచించియుం
బరుమాఁడేడులు నీవునం దిరిగి రా పా లీకపోవచ్చునే
యది గాదేఁ దెగి బంటునై యఱుము మాయల్ నన్నునే ర్పించక జె
ల్లదునూ నీ కని యాసుయోధునియల్లం బుచ్చి పో నాడుమీ!”

అనుపద్యము సరసముగాఁ గల్పింపఁబడినది.

మఱియు చాోపదియభిప్రాయమును దెలుపు తెలుగుపద్యములు చాలవఱకు మూలము ననుసరించినవి గాని యందలితీవ్రత మాత్ర మంతగాఁ దెలుగులోనికి రాలేదు. కొన్నికొన్నిమాటలును విడిచిపెట్టఁబడినవి, కొన్నిమాట లధికముగాఁ జేర్చఁబడినవి.

ఇందుల కు దాహరణములు:—

శ్లో. “సహి సామ్నా న దానేన శక్యోఽర్థ స్తేషు కశ్చన,
తస్మా త్తేషు స కర్తవ్యా కృపా తే మధుసూదన!
సామ్నా దానేన వా కృష్ణ! యేన శామ్యంతి శత్రవః,
యో క్తప్య స్తేషు దండ స్యాస్య జ్ఞేవితం పరిరక్షతా.
తస్మా త్తేషు మహాదండః క్షేప్తవ్యః క్షీప్ర మచ్యుత!
తస్యయా వైవ మహాబాహు! పాండవై సహ సృంజయేః.”

పైశ్లోకముల తాత్పర్యము తెలుగునఁ గనఁబడదు. మఱియు

“ఏ నిటు లంటి నా వలన దింకను”

“అఱిడిఁబోకయున్ ఫలము నందుటయుం గని పల్కు”

యనునవి మొదలుగాఁ గొన్ని యమూలము లిందుఁ గలవు. ఇట్లే యీతని యాంధ్రీకరణమున వివిధము లగుమాధులు గనఁబడును. గ్రంథవిస్తరభయ మున నిఁకఁ బెక్కుదాహరింపక యెఱ్ఱనార్యునిభాషాంతరీకరణముం గూర్చి యిం చుక తెల్పెద.

—॥ ఏ త్తా ప్రే గ డ క వి త్వ ము. ॥—

ఆంధ్రీమహాభారతము కొఱంతను దీర్చిన యీకపింద్రునికవిత్వము “నన్న యభట్టమహాకపింద్రు, సరససారస్వతాంశప్రశస్తి దన్నుఁ జేరుటయు” అని వ్రాసి కొనుటకుఁ దగినట్లుగాఁ బెక్కువిధముల నన్నయకవిత్వమునే యనునరించిన దని చెప్పవచ్చును. ఈతనియాంధ్రీకరణపద్ధతియు నన్నయమార్గమునే సోలియుండును. నన్నయ యారంభించినశరత్కాలవర్జనమునడుమ నారంభించినయితఁ డాతనికై లినే చాలవఱ కనుకరించిన ట్రిక్రిందిపద్యములే తెలుపఁగలవు.

ఉ. “శారదాశ్రు బుజ్జ్వలలన త్రుతారకహరపం క్తులం
బారుచుంబు లయ్యె వికసన్మనై రవగంధబంధుతో
దారసూరసారధము దాల్చి సుధాంకుశవీర్యమాణక
హ్నుచరగాగపాండురువిహారములం బరపూరితంబులై.” (నన్నయ)

చ. “సున్న రుజాంశురాగరుచి బొంపిరివోయి నిరస్తనిరదా
వరణములై చళత్కనులవై భవభృంధణ ముల్లసిల్ల ను
గ్గుతరహంససారసనుధు వ్రతనిర్వృతముల్ సెలంగఁగాఁ
గరము వెలింగె వానరముఖంబులు శారదవేళఁ జూడఁగన్.” (ఎఱ్ఱన)

మఱియు నితండు నన్నయ తెలిగించినభాగమును గంఠపాఠము గావించి యాతనిశైలియందలితమకముచే నాతండు ప్రయోగించినపదవాక్యజాలమునే తఱచుగా నుపయోగించుచు వచ్చెను. ఇందుల కొక్కయుదాహరణము. —

ఉ. “నారలు గట్టి కూర లశనంబుగ నుగ్రవనంబులోఁ దహి
భారమునన్” (నన్నయ)

ఉ. “నారలు గట్టి కూర లశనంబుగ నుగ్రవనంబులో విప
దభారము” (ఎఱ్ఱన)

ఇట్లున్న మొత్తముమీఁద సీతనికవిత్వము ధారాళశైలియెడ నన్నయ కవిత్వముతోఁ దులతూగక పోయినను జాలవఱకు దానిచిన్నెలు గలిగి, కొన్ని ప్రౌఢగతులఁ దిక్కనకవిత్వముతో సరిరాకపోయినను దానివన్నెలు కొన్ని నేక రించి యాయుభయకవిత్వములకంటె వేఱుపడుచుఁ డక్కినయర్వాచీనకవిత్వము కంటె నుత్తమమై యలరారుచున్నది.

ఈప్రబంధపరమేశ్వరుండు తెలిగించినభాగము చిన్నదియే యైనను, ఇందు మార్కండేయుని యుపదేశము, ధర్మవ్యాధవృత్తాంతము దుర్యోధనుని ఘోష యాత్ర, శ్రీరామచరితము యక్షప్రశ్నములు, సావిత్రిచరిత్రము మొదలగు ప్రశంసనీయము లగుకథాంశము లనేకములు గలవు. ఇందును శ్రీరామకథ సంతే పముగా నుండుటచేతనే యితఁ డాకథయందలియాసక్తి తీఱక వాల్మీకిరామాయణమును వేఱుగాఁ దెలిగించినవాఁ డయ్యె నని యూహింపఁదగును. అయిన నేమి? అది యాంధ్రభాషదురదృష్టవశంబున స్మరణీయ మగుట యెంతయు శోచనీయము.

ఇతనిరచనలో నొకవంతు తెలుఁగుపదములు నొకవంతు సంస్కృతపదము లు కన్పట్టును. మఱియు దీర్ఘసమాసము లుపయోగించుటయందును జిన్నచిన్న పదములు కూర్చుటయందును గూడ నేర్పుగలయాతనికవిత్వము ద్రాక్షపాకంబున విలసిల్లు.

—|| ఎఱ్ఱనాచ్యుని యాంధ్రీకరణము. ||—

మూలమును దాఱుమాఱు గావించుట లేకపోయిన సీతనిరచనయందు మూలమును సంగ్రహించుటయు నందందుఁ బెంచుటయుఁ గన్పట్టకపోవు. ఇందుల కొకటిరెం డుదాహరణములు.

మార్కండేయోపదిష్ఠము లైనయుపాఖ్యానము లిందు మిక్కిలి సంగ్రహింపఁబడినవి. అందు ధుంధుమారోపాఖ్యానము యథేచ్ఛముగాఁ దెలిగించెను. అందలివొక్కటి,

శ్రీ. “మహర్షి విశ్రుత స్తాత! ఉదంక ఇతి భారత !
మరుభస్వను రమ్యేషు ఆశ్రమ స్తస్య కారవ!
ఉదంక స్తు మహారాజ తపోఽతస్య త్సుదుశ్చరమ్,
ఆరిరాధయిషు ర్విష్ణుం బహుళా వర్షగణా విభుః.”

ఉ. “శంకరసన్నిభుండు జనశంకరసత్కరుణాకరుం డనా
తంకుఁ డుదంకుఁ డచ్చనివృత్తితుండై మరుభూమియందు ని
శ్వంకమతికొ పనించి యనిశంబును సవ్యయు సచ్యుతుకొ మన.
సంకజవేదిపై నిడి తపం బొనరించె సనేకవర్షముల్.”

ఇందు మూలములో లేనిపదము లధికముగాఁ జేర్చుటయే కాక ‘శంకర
సన్నిభుం’ డను విశేషణమును జేర్చి యెఱ్ఱిన తనశంభుదాసత్వమును బ్రకటించి
కొనెను.

ఈక్రిందిశ్లోకములలోని విషయము కొంతవిడువఁబడినను వీనియాంధ్రీకర
ణము మంచికై లిని డెల్పుచున్నది.

శ్రీ. “కర్షంతో లాంగలైః పుంసో ఘ్నంతి భూమిశయాన్ బహుళా,
జీవా నన్యాంశ్చ బహుళ స్తత్ర కిం ప్రతిభాతి తే.
ధాన్యబీజాని యా న్యాహు ర్వీర్యాదీని ద్విజోత్తమ,
సర్వా జ్యోతాని జీవాని తత్ర కిం ప్రతిభాతి తే.
అధ్యాత్మస్య సహం శ్చాపి ఘ్నంతి నై భక్షయంతి చ,
వృక్షాం స్తథాపథీం శ్చాపి ఛిదంతి పురుషా ద్విజ.
జీవాహి బహవో బ్రహ్మణో వృక్షేషు చ ఫలేషు చ,
ఉదకే బహవ శ్చాపి తత్ర కిం ప్రతిభాతి తే.
సర్వం వ్యాప్త మిదం బ్రహ్మన్ ప్రాణీభిః ప్రాణిజన్తైః,
మత్స్యస్య స్త్రీసంతే మత్స్యస్య శ్చ తత్ర కిం ప్రతిభాతి తే.
సత్త్వై స్సత్త్వాని జీవంతి బహుధా ద్విజసత్తమ!,
ప్రాణీనో ఽన్యోస్యభిక్షా శ్చ తత్ర కిం ప్రతిభాతి తే.
జీవై స్త్రీప్త మిదం సర్వ మాకాశం పృథివీ తథా,
అవిజ్ఞానా చ్చ హింసంతి తత్ర కిం ప్రతిభాతి తే.
అహింసేతి యదుక్తం హి పురుషై ర్విస్తృతైః పురా,
కే స హింసంతి జీవాన్ నై లోకేఽస్మిన్ ద్విజసత్తమ!
బహు సంచిత్య ఇతి వై నాస్తి కశ్చి దహింసకః.”

మ. “హలికుం డెంతయు నోజతో దురంగ సీరాగ్రంబునం జోకి ప్రా
ణు లనేకంబులు నచ్చు హింస యది యానో కాదో వేయేల మ
ద్ర్యలు నేలం జరియించునో బడములం ద్రొక్కం బడుం బెక్కు జం
తులు హింసావిధి గా దనంగ నకమే దోషజ్ఞ! యూహింపుము !

చ. సలిలము లుర్వి యాకసము సర్వము జంతుమయంబు గావునన్
గలుగు నవశ్యమున్ సకలకర్తములందును హింస హింసకుం
దొలగినదేహయాత్రయును దుర్బట మైనటులుండు నింతయున్
దలచరు హింస నేయ మని తార తలంతురు గొంద జీవుకొన్.”

ఇతఁడు హైమయూత్రాపర్వమందలిభావ మంతయుఁ జక్కఁగాఁ దెలుఁ
గున నిమిడ్చెను. మూలభావము సరిగా నిందుఁ గనఁబడుచుండుటచే నాంధ్రీకర
ణము యభేష్టముగా నున్నదనెడి యాక్షేపణమునకు లోను గాక హృద్య మగు
చున్నది. ఇందుల కొకటిరెండుదాహరణములు.

కాఁగలకార్యము గంధర్వులు తీర్చి రనెడిలోకోక్తి కునికప ట్టయినయీ
క్రిందిభీమనేనవాక్యములు

“అస్తాభి ర్య దనుష్ఠేయం గంధర్వై స్తదనుష్ఠితమ్,
అన్యథా వర్తమానానా మథో జాతోఽయమన్యథా.
దుర్మంత్రిత మిదం తావ ద్రాజ్ఞో దుద్భూత దేవినః,
దేవేష్టార మన్యే జన్య పాతయంతీతి న శ్శృతమ్.
ఇదం కృతం నః ప్రత్యక్షం గంధర్వై రతిమానుషమ్,
దిప్త్యా లోకే పుమా నస్తి కశ్చి దస్తస్త్రియే స్థితః.
యే నాస్తాకం హృతో భార ఆసీనానాం సుఖావహః,
శీతవాతాతపసహం స్తపసా చైవ కర్మితాన్.
నమస్తో విషమస్థాన్ హి ద్రష్టు మిచ్ఛతి దుర్మతిః.”

ఈక్రింది యాంధ్రీకరణమునఁ గొంత మార్పు పెందియు సరసముగా
చున్నవి.

ఆ. “మనకుఁ జిలుక నయ్యె మనచేయఁపనియ గంధర్వవరులు గూడి తగ నొనర్చి
రింత లెన్న యగునె యేభారమును లేక, యూరకుండ మనల నొందె జయము

గీ. పుట్టఁ గల్గెరియె పాపములకు నెల్ల, దిట్టయె లోకములచేతఁ దిట్టించెన
కట్టిడికి నిట్టికట్టంబుగా నొనర్చి, తగ విధాత్మండు చతురుండె నెగడె నేడు

మ. విపరీతస్థితి నొంది ఘోరవిపివోర్వీవాడులై నిత్యదుః
ఖపరాధినతఁ దూలి రంచ మనలకొ గరోద్ధతస్వాంతుండై

యనుకూలించగ నచ్చి దుష్టయవసరం కాదా ర్తరాష్ట్రండు దో
మనకాత్మడు పుష్పలంబు గుడిచెక్ సప్తంబుసామాత్యుడై.”

కాని మూలములో భీమవచనములలో లేనిమాటలు గూడ “అనుమాన మొక్కిం
తయును లేక యలిగి జలంబుల ద్రోచె విషంబు వెట్టె” నను నీసపద్యమున నుదా
హరింపఁబడినవి.

మూలములోఁ బైనందర్భముననే ధర్మరాజు భీమునితోఁ జెప్పినవాక్య
ములు తెలుఁగులో సంగ్రహింపఁబడినవి. అందును జక్కనిరాజనీతిని దెల్పుచు
లోకములోఁ బ్రసిద్ధి కెక్కియున్న యీక్రిందిధర్మజనివచనము స్మృశింపఁబడ
నేలేదు.

శ్లో. “పరైః పరిభవే ప్రాప్తే వయం పంచో త్తరం శతక్
పరస్పరవిరోధేతు వయం పంచైవ తే శతమ్.”

మూలములో యథునిప్రశ్నంబులును ధర్మజుని సమాధానంబులును గలిసి
77 శ్లోకముల నొప్పుచున్నవి. ఆప్రశ్నసమాధానములు తెలుఁగున 25 పద్యము
లలోఁ జెప్పఁబడినవి. ఇందుఁ జక్కనిప్రశ్నంబులు రమారమి యేఁబది విడువఁ బడి
నవి. వీనిలో నాల్గుప్రశ్నములకు సమాధానములను దెలుఁగున రుచిచూప నుదా
హరించెదను.

శ్లో. “ఓ మోదతే? కి మాశ్చర్యం? కః పంథాః? కా చ వార్తికా?”

1. ఎవఁ జానందించుచున్నాడు?
2. ఆశ్చర్య మేది?
3. మార్గ మేది?
4. ర యేమి?

1. “పంచమేహని షష్ఠే. వా శాకం పచతి స్వే గృహే,
అన్యథే చా ప్రవాసీ చ స వారిచర మోదతే.”

ఎవఁడు ఋణము చేయక ప్రవాసము చేయక యపరాధమునఁ గాని
సాయాహ్నమునఁ గాని యాకో యలమో తిని తనయింటనే పడి యుండునో
వాఁ జానందించుచున్నాడు.

2. “అహ న్యహని భూతాని గచ్ఛంతి యమసాదనమ్,
శేషాన్ధైవర మిచ్ఛంతి కి మాశ్చర్య మతః పరమ్.”

ప్రతిదినమును బెక్కుజీవరాసులు యమమందిరమున కేగిట చూచుచుండియు మిగిలినవారు తాము స్థిరముగా నుండు మని తలచుచున్నారు. ఇంతకంటె నాశ్చర్య మేమి కలదు ?

3. “తర్కప్రతిష్ఠా శ్చ తయో విభిన్నా నైకోఽపి వ్యవ్యవతం ప్రమాణమ్,
ధర్మస్య తత్త్వం సహితం గుహాయాం మహాజనో యేన గత స్పృశంభాః.”

ఊహ స్థిరపడిలేదు. వేదములు వేటుపడుచున్నవి. ప్రామాణికుఁ డయిన ముని యొక్కఁడును గాఁడు. భర్తృత్వ_త్వేష్టవంతయు గుహలోఁ బూడ్చబడినది. ఇక నిదంతయు నేలః పూజ్య లగుపెద్దలందఱు నేదానిని బోయిరో యదియే మారము.

4. “అస్మిన్ మహామోహమయే కటాహే సుర్యాగ్నినా రాత్రిదివేంధసేన,
మానద్దదర్శ్యచిగుప్తసేన భూతాని కాలః పవతీతి వార్ధా.”

కాలపురుషుఁ డెల్ల భూతముల సజ్జానమయమయినయీలోక మనెడిపెద్ద పెనములోఁ జెట్టి ప్రింద కేయుంబవ లనునంటకట్టెలను దగిల్చి సూర్యుఁ డనునెప్పు రగుల్కొల్పి మంటపెట్టి, మానములు ఋతువులు ననెడిగరిఁపెలతోఁ ద్రిష్టాచు పండుచున్నాఁ డనుటయే గొప్పవార.

ఇట్లే యితఁడును మూలకథ కథ్యంతరము లేకుండఁగ నయ్యాభాగములను సంగ్రహించుచు యభేచ్ఛముగా నరసశైలి నాంధ్రీకరించి యాంధ్రమహాభారతము కొఱంతను దీర్చి భాషకు దేశమునకును మహాప్రకారము గావించెను.

ఇవిధముగా భారతము తెలుగులో సంపూర్ణస్థితిని గాంచుటకు సుమారు మూడువందలసంవత్సరములకాలము పట్టినది. సోమయాజిని శంభుదాసునకును నడుమఁ బెక్కంఁపు కవులు వెలసినట్లు నన్నయభట్టునకును సోమయాజిని మధ్య కాలమునఁ గూడఁ గొండఱు కవులు వెడలియుండక పోరు. కాని నన్నయార్కున కుంబోల భారత మాంధ్రీకరింప నారంభించునంతటిప్రజ్ఞాచాతుర్యము పైయిరువుర కు మాత్రమే కలిగిన దని యూహింపవలసినవచ్చినది. ఆకాలమునఁ దమ కర్తవ్యతలేని కార్యములయందు విద్యావంతులు ప్రవేశించెడివామకారు. కావున భారతమే యాంధ్రీభావలో గౌరవార్హమై గొప్పదియై మెడటిదియై కనఁబడుచుండుటచే నడుమ నడుమఁ గొండఱుప్రామాణికకవులు వెడలినను గవిత్రీయసంజ్ఞ పై మువ్వరకు మాత్రమే సంభవించినది. ఇది భారతమును మువ్వరు వెలిగించుటచే వచ్చినదియే కాక యర్వాచీనకవులకు ముఖ్యముగా వీరు ప్రామాణికులుగాఁ దగుదు రను ప్రఖ్యాతిచేత ను గూడ వచ్చిన దని విశ్వసించఁదగినను, ఇందులకుఁ గవిరాక్షసుఁడు కవిత్రీయము

వారు ప్రయోగించినవానికంటె వేఱుపదములను బ్రయోగింప రాదని నియమము చేయుటయే ప్రబలనిదర్శనము. నిజముపరికింపఁగా భారతములో లేనిపదము లితర కావ్యములలో విశేషముగాఁ గానరావు. ఒకవేళఁ గొన్నిపదము లున్నను భారతములోనిపదములకుం బోలె వానిక విశేషవ్యాప్తి గానరాదు. కవిత్వయమువారు ప్రయోగించినవి కొన్నిలక్షణదూరములు గానున్నను వానికేఁబ్రయోగార్హతయంగీకరింపఁబడినది. మిగిలినవా రట్టివానినే ప్రయోగించినను లాక్షణికు లంగీకరింపలేదు. ఇదియుంఁగాక నన్నయ తిక్కన లుపయోగించినకొన్ని ప్రయోగముల కనుగుణముగా నర్వాచీనలాక్షణికులు లక్షణములను రచియించిరి. ఇదంతయుఁ గవిత్వయమే యాంధ్రభాషకుఁ బ్రమాణమని వేనోళ్ల బొగడుచున్నది. వారిరచనలోఁ గొన్నిఁచందోవాగ్ధకరణదోషము లున్నను, నవి గ్రాహ్యములే యనియు వానిని గాని యట్టివానిం గాని మరల నితరులు ప్రయోగించినను గ్రాహ్యములు గావనియుఁ దెలుపుటకు వారిప్రయోగములు రెండుమూఁ డుదాహరించెదను.

— క వి త్ర య ప్ర యో గ ము ల. —

క. “భీమాసురపీఠల ముష్టాముష్టిరణచ్చటచ్చటాకర్షణం యి

ద్దామంబై తద్విసేనను, హాస్యగపఘ్నలకు సతిభయావహ మయ్యెన్.” (ఆర. 3. 395.)

ఇందు ముష్టాముష్టి యనుప్రయోగము పాణినియవిరుద్ధము. దానిం బట్టి ముష్టిముష్టి యనినయెడల యతిభంగ మగుచున్నది. ఈప్రయోగము ప్రాచూనికమగుటచే నితరుల కిది ప్రమాణము కాదగదు.

క. “సంతతగృహమేధిఫలం, బంతయుఁ బసయంగ నోపు ననుగుణభార్యా

వంతుం హగవాఁడు శ్రీయా, వంతుఁడు దాంతుండు పుత్రవంతుండు వగున్.” (ఆది. 4. 83.)

ఇందు ‘అనుగుణభార్యావంతుఁ’ డనుచోటఁ గర్మధారయసహాసముకంటె మత్స్యస్థియవృత్తయము విధింపఁబడినది. ఇదియు నపాణినియమే. కాని యిట్టి ప్రయోగములను వీరే కాక వీరితరువాతినారు గూడఁ బెక్కుంపు ప్రయోగించిరి.

“మునీంద్రీలోకవం, ద్యుమ్నుని నప్సరాశరనుతున్.”

‘కమ్మని లతాంతములకు మొనసి’ అనుచోట్ల మకారము పర మగునపుడు ద్రుతమునకు మకారాదేశము విధింపఁబడినది. ఈరెండును బ్రాసస్థానములో నున్నవి. నంద్యన్ + ముని, లతాంతములకున్ + మొనసి, అనునపుడు ద్రుతంబుకున సరళశ్లిరంబులు పరము లగునపుడు లోపసంశ్లేషంబులు విభాష నగు’ నని యాకార్యములు రాఁగియున్నను, ‘బింబం ప్రవదంతితం క్వచి త్కేచిత్’ అనుసూత్రముచే నందలి సకారమున కనుస్వారము రాఁగా ‘అనుస్వారస్య యయి పరసవర్గః’ అను పాణినియసూత్రముచే సంస్కృతమందువలెనే యిచ్చటను గూడఁ

బరసవర్ణ మయినమకారా దేశము విధింపఁబడినట్లున్నది. ఇట్టివే కొన్ని ప్రయోగ వైచిత్ర్యము లిందుఁగలవు.

కఱకంఠుఁడు, ప్రాణగొడ్డము, జీవగట్ట మొదలగునవియిందుండుటచే ననిం ద్యగ్రామ్యములలోఁ బరిగణింపఁబడినను నిట్టివాని నితరు లుపయోగింపరాదు.

చ. “జగముల నెట్లెడఁ దురితసంతమానంబు జయింపఁ గోరి పొ
ల్పుగఁ బరమేష్ఠి నిల్విన వెలుంగు మహీసురు లట్టివారికిం
దగవు ఘటింప నత్పురుషదత్తములై చనుజీవనంబు లెం
తగుచుతు లైన మాత్తురె పదంపడి యాయువు శ్రీయు నొబ్లనే.” (ఉచ్ఛ్వా. 1. 286.)

మ. “ఘృతరాష్ట్రుండును బుత్రులకై వసము గుంతినందసుల్ సింహముల్
మతి నూహింప నసింహ మెనవనముకై మర్చింతు రెందుకై వనా
వృతప్పుత్రంబులు గానిసింహములకుకై వేగంబ చేటొందుఁ గా
నత్తుగం బొందుట కార్య మీయుభయుము స్సంతుష్టిమై నున్మిక్కిలై.” (ఉచ్ఛ్వా. 1. 358.)

ఇందు మొదటిపద్యములోనినాల్గవపాదమునందు - గకారప్రాసమున కను గుణముగా ‘ఎంతగుమతు’ లని ప్రయోగింపఁబడినది. ‘న వికృతిశబ్దా త్పరత సాంస్కృతికానాం భవంతి గనడదవా’ అనుసూత్రమునకు వ్యతిరీక్తముగానున్న యీ ప్రయోగమునుజూచి యితరులు తెలుఁగులమీఁదిసాంస్కృతికపరుషములకు గనడదవ లుపయోగింపరాదు.

రెండవపద్యమునాలవపాదంబున—‘త’కారప్రాసమున కనుగుణముగా ‘కాన తగక’ అని ప్రయోగింపఁబడినది. ‘కానక’ అనునది హేత్వర్ణకము ద్రుతప్రకృతికము నగునవ్యయముగా సర్వత్ర కనఁబడుచున్నది. ‘ఇటీవలఁ గొందఁ టీయవ్యయము కళ యని తలంచుచున్నారు గాని యది యనాకరము. కొన్ని వాఁతప్రతులయం దిది కళగాఁ గానవచ్చుచున్నమాట సత్యమేకాని యదియే దీనిని గళ గావింపఁ బ్రమాణముగాఁ జూడదు. ఇది కళ యగునా కాదా యనుటకుఁ బ్రాసస్థానముల నిట్టిప్రయోగము లింకను గనుపట్టుటయే యాధారము. కాని యంతవఱకుఁ బ్రామాణికప్రయోగము గా నిది యొక్కటియే కనఁబడుచున్నది. శ్రీమ పడి నచో నిట్టి తేనైన నొకటి రెండు దొరకునేమో కాని యెట్లయినఁ ‘గానక’ అను నది ద్రుతప్రకృతికము గాని కళ గాదని చాలమందియూహయము. మఱియుఁ దిక్కన్న క, గలకు—త, దలకుఁ బ్రాసము విధించినాఁ డని కొందఱయూహ యము. కానఁ బ్రామాదిక ప్రయోగములలో నొకటియగుదీని నితరు లిట్లు ప్రయో గింపఁదగదు. కాని దీని నాధారముగాఁగొని యిప్పటిమృద్రణములలో ‘కాన’ యని కళగా ముద్రించుచున్నారు. ఇది చింత్యము. ఇట్లేయందందు ద్రుతద్విత్యసం ఘలును, అఖండయతులును, మున్నగుఁబదోవ్యాకరణదోషములు గానవచ్చును.

ఏమున్న నేమి? కవిత్వప్రయోగములకు లోకములోఁ బూజ్యతయే కలదు. ఏమప్రయోగించినా రనుకారణముంబట్టి యట్టిరెండుమూఁడలాక్షణికప్రయోగముల బ్రయోగింప సాహసింపక వారిసలక్షప్రయోగసహస్రములనే సుకవులు గ్రహించి తమతమ కావ్యముల బొందుపఱచి రనుట లోకవిదితమే.

మఱియు,

క. “సుందరి! మాయిష్ట్యలోఁగల దెన్నెరి వలకు సెప్పమా...”

క. “కన్యండు లేచి పెట్టంగ, దుర్జయపరు లై నశమనిదుశ్శాసములు ...”

గీ. “వాయపురజ్జాలాడధిప! వారలచందము ...”

గీ. “రాజమాయమునట్టివ రాజవన్య, వైష్ణవం బనుయాగంబు...”

క. “అనయము చుస్తర మగుచు, వ్యవహాసము నిస్తరించి ద్వాదశవర్షంబుకడపట. ...”

క. “మాతలి పాణిగ్రహణం, బాలనిఁ జేయించి...”

క. “గతినివె నాకు మత్సం, తతికిని నీయట్లుఁగుఱ్ఱతపయుండు పుట్టెక

మృతుండై క్రూరం డగుగురు, సుతుని యిషికాస్త్రనిష్ఠిఁ జూఁడినకతనన్.” అశ్వ. 3, 169.

క. “సవతాలికిఁ బతివలచిన...”

గీ. “గొంతికోడండ్లు రెల్లను గురువరేణ్య!...”

క. “అయాసము సాత్తింపని, మీయొడలు ...”

శా. “...పీడం బెట్టెడు సామమార్గవతి డప్పిం గూలఁ బాంచాలివై

ర్థో డైవచ్చిరి వారు లేక యిట మీతో. ...”

ఇత్యాదులు ప్రాచీనప్రయోగంబులు వ్యాకరణవిశేషంబులు నిం దనేకంబులు చూపట్టెడిని. ఇంక నిమ్మహాకావ్యమున సామెతలు జాతీయపదములు నమియుగాఁగల వని వేతె యుదాహరింపనేల.

—|| రసములు, అలంకారములు. ||—

ఈభాగతనుధారసాబ్ధిలో రసములు నలంకారమాక్షికంబులు సపారముగా లభించు నని వేతె చెప్పవలయునా? ఇందలి ప్రధానవిషయమును దదనుగుణము లగునుసాఖ్యాసములును సర్వరసాస్పదములై వివిధాలంకారాలంకృతంబులై విద్వజ్జనహృదయము నలంకరించుచుండుట లోకానుభవసిద్ధమే, అయిన నందందలివికొన్ని యుదాహరించెదను.

ఉ. “అంగజాజ్వలక్ష్మీ యెడ కై నదియొక్కొ యనంగ నొప్పుచి

త్రాంగదయంచు దాన్దండు మహాప్రణయప్రసాంతరంగుడై

యంగజభోగసంగమున నమృతహారుపురికా సమస్తలో
కాంగజరంగసంగతవిహారయశోఽంగదుఁ డుండె లీలతోకా. (అది. 8. 146.)

ఇందు త్వేత్సానుప్రాణిత స్వభావోక్తిచే సంభోగశృంగారము వర్ణింపఁ
బడినది.

మ. “ఘనపక్షాహతులం బ్రకాండపరిఘాఘాతంబులం దీప్తశా
తనభోజ్యేనములం బ్రదిత్తకరవేధక్రిడలం గూర్చించం
చునిపాతంబులఁ జొగ్గపంతముఖవిసోఘటంబులం చట్టగేం
ప్రనితాటేంద్రులహారు సాధనసమత్వస్సార్థి నొప్పెం గడుకా. (ఆద. 6. 347.)

ఇం దారభటివృత్తిచే ద్వంద్వయుద్ధము వీరరసోద్రేకముగా వర్ణింపఁబడినది.

చ. “అడవికి నేగునాఁడు మము సంపంగ సెంతయు చవున నచ్చిన
వృషుడు చనమోము దైన్యమునఁ బొందెదనశ్రులు చూచి మాచి య
ట్టాడఁ బడి డించి పోవలనె నుమ్మలికమ్మున గొంతి యింతకుకా
బడు గయి పాలలోఁ బడినబల్లివిధంబున నుండు పండునే!” (ఉ. 3. 135.)

ఇం దుపమానాలంకారంబుచేఁ బోషింపఁబడినకరుణారస మెంతయు జాలి
పుట్టించుచున్నది.

ఉ. “నీవును జూచి తట్టిసభానేని వినంబడ జేయుగంబులన్
భూవలయంబులో నది యపూర్వము సర్వచునోజ్ఞ మిప్యభో
గాననా మేక్రియం బడసె నయ్య మాహాత్ముఁడు బాస నేని సం
భావితభాగ్యుఁడయ్యెను బ్రభాకరతేజుఁడు ధర్మజుం డీలకా. (స. 2. 95.)

ఇందు విస్మయస్థాయి యగునద్భుతరసము వర్ణింపఁబడినది.

గీ. “ఆడుఁ జందంబు పురుషసమాకృతియును, గలిగి యున్నది యొప్పు నూపులరసాంపు
వికృతవేషావృతంబు లై వెలయ కితఁడు, నివులు గవిసిన మెఱయని నిష్పవోలె. (వి. 4. 35.)

ఇందుఁ బరవికృతవేషజనితహాస్యరస ముపమాంకారమునఁ బోషింపఁ
బడినది.

మ. “కురువృద్ధుల్ గురువృద్ధబాంధవు లనేకుల్ చూచుచుండకా మనో
ధురుండై ద్రోపది నిట్లు సేసినిఖలుకా దుశ్శాసనుకా లోకభీ
కరలీలకా చదియించి తణ్విపులపక్షైల్లైలరక్షాఘ ని
ర్ధర ముర్వీపతి చూచుచుండ నని నాస్వాడింతు నుగ్రాకృతికా. (స. 2. 233.)

ఇందు రౌద్రరసము వర్ణింపఁబడినది.

మ. “సరసింహుం డసురేంద్రు వ్రచ్చుకరణికా రాద్రం బుదగ్రంబుగా
సుర మర్చ్యుగ్రతఁ జీరి క్రమ్మురధిర మ్ముల్లాసియై దోయిట

స్వో నానం నీని త్రాపు పొచ్చు జవికి న్నేను మొగంబున్ భయం
నీ పులి నొంబున న్నీకొను నక్కొరపున్ జూచుం బారిన్.” (కర్ణ. 3. 214.)

ఇందు భీభత్సరస మభివ్యక్తింపఁబడెను.

ఆ. “నిర్దయాన్మః పాపనిగమ గుశ్మానమః, బసుచ తెఱికి కృష్ణ పంకజాక్షీ
కిడు ధియంబు నంది గాంధారియొద్దకు, నరనఁ గడు నడికి యతిరయమున.” (స. 2. 213.)

ఇందు భయానకరసము తెలుపఁబడినది.

కా. “హ్యుపవ్యాజమునన్ సభాంగణములో దుర్మోక్షమం డట్లు చు
న్పీఠిం గూరి యొనర్చిచట్టియపుముల్ నిష్కంపపైదైర్మ్యస్పృతిన్
జేతస్సాన్నిభుడవై ననీ కొకనికిం జెల్లెన్ సహింపంగ వి
ఖ్యాతమౌతులు లేర ధార్మికులు నిక్కం బిట్టికే యెవ్వరున్.” (ఆర. 4. 157.)

ఇందు శాంతరసము వర్ణింపఁబడినది.

అథాంతరన్యా సాలంకారము:—

చ. “అతులపరాక్రమార్జితము లై నగనంబులపేర్చి జేసి యు
న్నత మగుచున్న పాండునరనాథతనూజులల్పి నా కన
వృత మయి నూ వెలింగె విను మాతులమానగనాన్యం జై నభూ
వతి సహింప నోపు నె నవత్తులవృద్ధియు నాల్పహానియున్.” (సభా. 2. 98.)

భాంతిమదలంకారము:—

చ. “తమము నడంచుచున్ వెలుంగుతత్పురగోపురతాతపంధకం
భముల విచిత్రనవ శిగింభ సివితానమలన్ విచిత్రన
ర్ణము లగునాత్మవాహముల నన్నక పల్లటుం జూచి యన్యవా
హము లని సంశయప్ర ండగున్ సూరివశ్యం జెప్పదున్.” (ఆది. 8. 77.)

రూపకాలంకారము:—

ఉ. “చేతులతీట వో నిటు లశేషులంబుల నుగ్గు నేసి మాం
సాతతపంకయై బహువిధాయుధమీనము లొప్పం జూపర
వ్రాతము ఘోరంగి గ నిరంతరపీఠకైస్సరోరహ
స్థిజీవిభూతిఁ బొల్చునని నేనె రణస్థలియందు నెత్తుటన్.” (విరా. 5. 157.)

కావ్యలింగాలంకారము:—

చ. “ఇది యొకఁ జేల నీవు మది నెయ్యది గోరినఁ జేయువాడ నాఁ
డదయత మాతనూతి సభ నాడినమాటకుఁ జాల నొచ్చి మా

వృద్ధయము లెల్ల నీవలర నెంతయుఁ బక్షము నేయు నక్కటా !
యదియును గాక మీపడినయాపబ డెవ్వరి నొన్వఁ జేయజే! ”

(ఉద్యో. 1. 114.)

సనిదర్శనార్థాపత్త్యలంకారము:—

చ. “అనుటయుఁ బిన్ననవ్వు నగి యంబుజనాభుఁడు వలపు- నెన్నడుకొ
మినివి ధీమువాలఁ గడు వింతలు వింటిమి మాట లగ్నివ
ల్ల నగుట భూరిభూధరము లాఘవ మొందుట గాదె యివ్విధం
బున నితఁ డిప్పు మాన్దనముఁ బొందుట యిం కిటఁ జెప్ప నేటికికె.”

(ఉ. 3. 52.)

ఇట్లే యీ గ్రంథ మామూల గ్రముగా సర్వరసాలంకారాలంకృతం బయి
వివిధవర్ణనవిభూషితం బై చిరకాలంబుగా సకలజనమనోరంజకం బగుచుండ స్థానీ
పులకన్యాయంబుగ దీని నిట్టిది యని విమర్శించి చెప్పుట కాగడాతో సూర్యునిఁ
జూపించుట వంటిదే కాని వేఱు గాదు. ఈభారతమే యాంధ్రభాష యని ప్రసి
ద్ధి చెందుచుండఁ గవిత్రయమే యాంధ్రవాఙ్మయమున కాధార మని నుతి కెక్కు
చుండ నిఁక నీమహాపురాణమందలిగుణముల గణింప నెవరితరము? అయినను
బ్రకృతకాలస్థితిని బట్టి గ్రంథముద్రణావసరంబునఁ దత్కవీని, గ్రంథమందలిగుణాదో
షములను, ససంగహముగఁ దెల్పునట్టివీరికను గూడ ముద్రించుట యాచార
మును జనరంజకంబు నగుటచే నీచిన్నవీరిక వ్రాయవలసినచ్చినది గాని యాంధ్ర
మహాభారత మిట్టిది యని శ్రొత్తగా లోకమునకుఁ దెల్పుటకుఁగాదు. పెక్కుండు
పెక్కువిధములు గా ముద్రించుచున్న యీమహాగ్రంథమందుఁ బెక్కుచోట్లఁ
బాఠభేదము లందందుఁ గనుపట్టుచున్నవి. ప్రాచీనకాలమున ముద్రితము లగు
ప్రతులలోని పాఠములకు నిప్పుడు ముద్రింపఁబడువానిలోని పాఠములకు సంతర
మందందుఁ జూపట్టెడిని. ఈపాఠ భేదము లన్నియుఁ గొంచె మించుమించుగా సమా
నార్థకములే యైనను మహాజనవరంపరాయత్రములై వచ్చుపాఠములతో నిప్పటి
ముద్రితప్రతులలోని పాఠము లందందుఁ గొన్ని వివరించుచున్నవి. కొన్ని వేఱు
వడుచున్నవి. మఱి కొన్ని శృంగణమృదయరంజకములు గాకున్నవి. ఇట్టిపాఠాంతర
ములకుఁ గొన్ని తాటాకులప్రతు లాధారము లగుచున్నమాట సత్యమే కాని చిర
కాలంబుగ విద్వజ్జన మామోదించిన పాఠములయందలిరుచి యీనూతనపాఠాం
తరములకు సంభవించదు. చూడఁడు.—

“ రాజనూ
యావన్భంబునందు శుచియై పెనుపొందినవేణి వట్టి యీ
యేవురుఁ జూడఁగా సగట నీర్ష్యఁ గలంగన లిట్టు లోర్తుచే.”

“ కారవరాజ! యొకండ నేఁ బృథ్వా
పుత్రులలోనఁ బిన్న నినుఁ బోరికి బిల్వంగఁ బోక పాడియే.”

అని పైరెండుపాఠములును బ్రసిద్ధములై యుండఁగా నిందును మఱికొన్నిటి మందును నిూడి

“అయ్యోమో ని బాధానామి”

‘నినఁ బోంకిఁ జెల్వఁగి మని నాఁగి’

అనెడిపాఠములు ప్రధానములుగా ముద్రింపఁ బడినవి. వీనియందు విశేషించి యథభేదము గనరా దని చెప్పవచ్చును గాని పూర్వపాఠములు వినినవారి చెవుల కీపాఠము లంతగా సుఖ మీయఁ జాలవు. ఇట్లే యీ గ్రంథమునఁ గూడఁ గొన్ని ప్రధానపాఠములు పాఠాంతరములలోను గొన్ని పాఠాంతరములు ప్రధాన పాఠములలోను ముద్రింపఁ బడినవి. మొత్తముమీఁద నెల్లపాఠాంతరములు చూపఁబడినచో సంత చింత లేదు గాని, కొన్ని సుప్రసిద్ధపాఠములను స్మరింపక పోవుట మాత్రము విచారకరము గాక పోదు. మఱియు;—

(1) ఈ దేశమందలి కొన్ని వ్రాతప్రతులయందును విశేషించి దక్షిణ దేశ మందలి వ్రాతప్రతులయందును ‘పగు’ ధాతువులో నర్ధానుస్వారమో లేక పూర్ణానుస్వారమో కనఁబడుచున్నమాట సత్యమే కాని కొంతకాలముగా నర్వాచీనులు దానిని నిర్బిందువుగానే వ్యవహరించుచున్నారు. అట్లే ముద్రించుచున్నారు. (2) చేదర్థకమయిన ‘వని’ అనునవ్యయము సముచ్చయసంయోగంబున ‘వనియు’ ‘వనిక’ అనిభారతములోఁ గనవచ్చుచున్నది కాని యది ప్రత్యేకించి కళగాని ద్రుతప్రకృతి కము గాదని చాలమంది యాశయము. (3) హేత్వర్థకమయిన ‘కానక’ అనునది ద్రుతప్రకృతికముగా బహుప్రాచీనార్వాచీనగ్రంథములయందుఁ గనఁబడుచున్నది. ఇట్లుండఁగా మొదటిదాని సబిందుకముగాను రెండవదానిని ద్రుతప్రకృతికము గాను, మూడవదానిని గళగాను దీనిలో ముద్రించుట యెంతవఱకుఁ దగునో విద్యల్లోకమే యెఱుంగఁ గలదు. సందిగ్ధములుగా నున్నయిట్టిప్రయోగములు కొన్ని యందు ముద్రింపఁబడినను మొత్తముమీఁద వ్యయప్రయోగముల కోర్చి పెక్కువ్యాకృతప్రతులఁ బరిశీలించి పరిశుద్ధముగా నిష్కళాకావ్యమును ముద్రించుట యెంతయుఁ బ్రశంసనీయము.

కావ్య మెంత మంచిది యైనను ముద్రణము సరి యయినదియుఁ బరిశుద్ధమయినదియుఁ గానిచో నక్కావ్యము చదువుట కింపుగా నుండదు. పూర్వకాలమున విద్యయందలిశ్రద్ధచేఁ బరగ్రామముల కేగి వ్రాసికొని గ్రంథముల సేకరించి చదివికొని యానందించెడివారు. ఇప్పు డన్ననో చేతికి లభించినపు న్నకము నైన నాదరముతోఁ జూచుట యరుదు. అట్టియిక్కాలమున భాషయం దాదరము గలుగుట కనుగుణముగాఁ బ్రాచీనకావ్యములను జక్కఁగా ముద్రించుట భాషాభివృద్ధికిఁ గొంత తోడ్పడుచున్నది. అట్టిముద్రణమును మొదల నారంభించి యింత

వజ్రకును భాషాసేవ సేయుచున్న శ్రీవావిళ్లవారికుటుంబమునకు భగవంతుఁ
డాయురారోగ్యముల నిచ్చుఁగాక!

నానేర్చినకొలది నేదో యొకవిధముగా వ్రాసినయీషీతికను జిత్తగించిన
విద్యావంతు లిందలిగుణములను గ్రహించి దోషములను మన్నింతురు గాక!

ఇట్లు
విద్యజ్ఞానవిధేయుఁడు,
మల్లాది. సూర్యనాయణశాస్త్రి.

శ్రీ కృష్ణదేవరాయాది సామంతాదులయముః
మల్లాది నరసింహాచార్యులు వ్రాసెను.

